
ବିଷୟ ପୃଷ୍ଠା 
ଦିନେ ଆକାଶ ବି ନଥ୍ଲା ୧ 
ଏ ବିଶ୍ଵ କେତେ ବଡ଼ ! ୫ 
ସୌର ଜଗତ ଏମିତି ହେଲା କିପରି ୯ 
ନକ୍ଷତ୍ର ମଣ୍ଡଳ ବା ରାଶି କଅଣ ୧୩ 
ଛା ୟାପଥରେ କେତେ ତାରା ୧୬ 
ଆକାଶର ଉଚ୍ଜ୍ଳତମ ତାରା ୧୮ 
ସୂର୍ଯ୍ୟର ତେଜ ସୃଷ୍ଟି ହୁଏ କିପରି ୧୯ 
ଧୂମକେତୁ ୨୩. 
ଉଲ୍କା ପାତ କାହିଁକି ଘଟେ ୨୬ 
ଆମ ପୂଥ୍ବୀ ଆମର କେତେ ଅଜଣା ୨୯ 
ପର୍ବତମାନ ସୃଷ୍ଟିହେଲେ କିପରି ୩୩ 
ସାଗର କେତେ ଗଭୀର, କେତେ ପ୍ରାନୀନ ୩୭ 
ସମୁଦ୍ର ପାଣି ଲୁଣିଆ ହେଲା କେମିତି ୪୦ 
ଜଳରେ ତରଙ୍ଗ ଉଠେ କାହିକି ୪୨ 

ଦିନେ ଆକାଶ ବି ନଥୁଲା 


ପୃଥ୍ବୀ ଆମର ବାସସ୍ଥାନ । ପୃଥ୍ବୀକୁ ଆମେ ବରାବର ଖୋଢି ପାଉ 
ଆମ ପାଦତଳେ । କିନ୍ତ, ଏ ବାସସ୍ଥଳୀ ଟି ଆମର କଣ ଚିରକାଳ ଏଇଠି ଏମିତି 
ଥ୍ଲା ? 

ନା! 

ବହୁତ ବହୁତ ବର୍ଷ ତଳେ ଏ ପୃଥ୍ବୀ ଆଦୌ ନଥ୍ଲା । ବୈଜ୍ଞାନିକ 
ଗଣନାରୁ ଜଣାଯାଏ ଯେ ଚାରିଶହ କୋଟି ବର୍ଷ ପୂର୍ବରୁ ପୃଥ୍ବୀ ସୂର୍ଯ୍ୟରୁ 


ଛିଟିକି ପଡ଼ିଥ୍ଲା, ତତଲା ଘିଅ କରେଇରୁ ଟୋପାଏ ଘିଅ ବାହାରକୁ ଛିଟିକି 
ପଡ଼ିଲା ପରି । 


~~ —~ 


[ ସୂର୍ଯ୍ୟରୁ ଛଟିକି ଆସିଥ୍ବା ଅଂଶ — ଯାହା ପରେ ଆମ ପୃଥ୍ବୀ ହେଲା ] 
ପୁଣି ସେଇ ବୈଜ୍ଞାନିକ ଗଣନାରୁ ଜଣାପଡୂଚି ଯେ ଦିନେ ଆକାଶରେ 
ଗ୍ରହ, ଉପଗ୍ରହ, ତାରା ବା ସୂର୍ଯ୍ୟ କିଛି ନଥ୍ଲା । ଏପରିକି ଆକାଶ ବି ନଥୁଲା । 
ଆକାଶ ନ ଥଲା ? 

9 ଦିନେ ଆକାଶ ବି ନଥ୍ଲା 


ନା, ଆକାଶ ନଥ୍ଲା କି ସମୟ ବା କାଳ ନଥୁଲା । 

ଆକାଶବିହୀନ, କାଳବିହୀନ ବିଶୃ- ଏ କଥା କଳନା କରିବା ବି କଷ୍ଟକର 
ସାଧାରଣ ମଣିଷ ପକ୍ଷରେ ! 

କିନ୍ତୁ, ଆଧୁନିକ ବିଜ୍ଞାନ ଏଇ ସୂଚନା ଦିଏ ଆମକୁ । 

ଆଜିକୁ ପ୍ରାୟ ୧୫୦୦ ରୁ ୨୦୦୦ କୋଟି ବର୍ଷ ତଳେ ଏକ ପ୍ରଚଣ୍ଡ 
ବିସ୍ଫୋରଣ ଘଟିଥ୍‌ଲା। ବିଜ୍ଞାନ ଭାଷାରେ ଏ ବିସ୍ଫୋରଣର ନା 
*ବିଗ୍ବ୍ୟାଙ୍ଗ' ? | ସେଇଠୁ ଆରମ୍ଭ ହେଲା ¬ ସ୍ଥାନ ଓ କାଳର ଗଣନା | 


[ ତାରାମାନେ ସୃଷ୍ଟିହେଲେ ] 
ସ୍ଥାନ ବଢ଼ିବଢ଼ି ଚା ଲିଲା — ବିନ୍ଦୁରୁ ଆଜିର ମହାକାଶ ପର୍ଯ୍ୟନ୍ତ । କାଳ 
ବା ସମୟ ଡେଇଁ ଡେଇଁ ଆସିଲା ମୁହୂର୍ରକୁ ମୁହୂର୍ର, ସେଠୁ ଆଜି ପର୍ଯ୍ୟନ୍ତ । 
ମହାକାଶରେ ଆପେ ଆପେ ସୃଷ୍ଟିହେଲେ ତାରାମାନେ । ପୂଣି ସମୟକ୍ରମେ 
ତାରାମାନେ ଧ୍ଵଂସପାଇଲେ ଆପେ ଆପେ । ପାଲଟିଲେ ଧୂଳିକଣା ଆଉ ତାଠୁ 


ଦିନେ ଆକାଶ ବି ନଥ୍ଲା ୩ 
ସୃକ୍ଷ୍ତର କଣିକା । ଏ ସୃକ୍ଷ୍ୁକଣିକାର ସମଷ୍ଟିରୁ ପୂଣି ଜନ୍ମହେଲେ ନୂଆ ନୂଆ 
ତାରା । ସେଥ୍‌ ମଧ୍ଯରୁ ଗୋଟିଏ ତାରାର ନାଁ ସୂର୍ଯ୍ୟ । ଆମ ସୌରମଣ୍ଡଳର 


[ ପୃଥ୍ବୀ ତା'ର ଜନ୍ସବେଳେ ସୂର୍ଯ୍ୟପରି ଉତ୍ତପ୍ତ ଥୁଲା । ] 

ସୃଷ୍ଟି ଏଇ ସୂର୍ଯ୍ୟରୁ । ସୌରମଣ୍ଡଳରେ ଅନ୍ୟାନ୍ୟ ଗହ ଉପଗ୍ରହ ପରି ପୃଥ୍ବୀ 
ଆମର ଗୋଟିଏ ଛୋଟ ଗ୍ରହ କେବଳ । 

ଗଲା ଚାରିଶହ କୋଟି ବର୍ଷ ତଳେ ପୃଥ୍ବୀର ଜନ୍ମ । ସେତେବେଳେ 
ପୃଥ୍ବୀ ଥଲା ସୂର୍ଯ୍ୟପରି ଉତ୍ତପ୍ତ ଏକ ଭୟଙ୍କର ଅଗ୍ନିପିଣ୍ଡ । 

ଏଇ ଅଗ୍ରି ପିଣ୍ଡ ଶୀତଳ ହେଙିଂ ଚାଲିଛି ସେଇ କାଳୁ । ଆଜିର 
ଶସ୍ୟଶ୍ୟାମଳା ସୁଜଳା ସୁଫଳା ଆଉ ମଳୟ ପବନରେ ଉଲ୍ଲସିତ ହେଉଥ୍‌ବା 
ଉଭିଦ ବା ପ୍ରାଣୀଜଗତ କ୍ରମାଗତ ଭା ବେ ଜନ୍ନିଛନ୍ତି,ି ଯେ ଯାହା ଗୁଣ ନେଇ, 
କୋଟି କୋଟି ବର୍ଷ ଅନ୍ତରାଳରେ । ଆମେ ମଣିଷମାନେ ଆସିଛେ ବହୁତ 
ପଛରେ, ସବା ଶେଷରେ । 

ଆଜି ଆମେ ମଣିଷମାନେ ପୂଥ୍ବୀର ଜଳସ୍ଥଳ ବାୟୁ ପରିବେଶର 
ପ୍ରଦୂଷଣ ନେଇ ଖୁବ୍‌ ଚିନ୍ତିତ । 

କିନ୍ତୁ ଆମର ପରିବେଶ କ'ଣ କେବଳ ପୃଥ୍ବୀ ଭିତରେ ସୀମିତ ? 
ମଣିଷର ପରିବେଶ ପୃଥ୍ବୀ ଠାରୁ ଆହୁରି ଢେର୍‌ ଢେର୍‌ ବିଶାଳ ଅଞ୍ଚଳ ଆଡ଼କୁ 
ପରିବ୍ୟାପ୍ତ । ପଦେ କଥାରେ — ସମଗ୍ର ବିଶୃହିଁ ମଣିଷର ପରିବେଶ । 


58 cs arb 

[ ସୂର୍ଯ୍ୟ ଓ ତା'ର ଗ୍ରହମାନେ — ସେଥ୍ରୁ ପୃଥ୍ବୀ ଏକ ଗ୍ରହ ] 

ଏ ବିଶ୍ଵ କେତେ ବଡ଼ ! 


ବଡ଼ରୁ ବଡ଼, ତାଠାରୁ ବଡ଼ । ଏମିତି କୌଣସି ଜିନିଷକୁ ଖୋଜି ବସିଲେ 
ଆମ ଆଖ୍‌ ଚାଲିଯାଏ ଆକାଶ ଆଡ଼କୁ । 

ଆକାଶ ମନେହୁଏ ସମୁଦ୍ର ପରି ତା ରଙ୍ଗରୁ । କିନ୍ଧୟ ସମୁଦ୍ର ତ ଥାଏ 
ପୃଥ୍ବୀ ପୃଷ୍ଠରେ । ଆଉ, ଆକାଶ ? ଆକାଶ ଘେରି ରହିଛି ଆମ ପୂଥ୍ବୀକୁ । 
ଖାଲି କଣ ପୃଥ୍ବୀ ? ସୂର୍ଯ୍ୟ ବି ରହିଚି ସେଇ ଆକାଶରେ । ସୂର୍ଯ୍ୟର ପରିବାର 
ତ ଗ୍ରହମାନଙ୍କୁ ନେଇ ¬ ବୁଧ, ଶୁକ, ପୃଥ୍ବୀ, ମଙ୍ଗଳ, ବୃହସ୍ପତି, ଶନି, 
ନେପ୍ଚ୍ୟୁନ୍‌, ପୁଟୋ ବ୍ୟତୀତ ଆହୁରି ନୂଆ ନୂଆ ଗ୍ରହ ଅଛନ୍ତି ସୂର୍ଯ୍ୟ 
ପରିବାରରେ | ତାଛଡ଼ା, 7 
ସେମାନଙ୍କର ଉପଗ୍ରହ- 
ମାନେ ବି ! ଚନ୍ଦ୍ର ସିନା 
ଆମ ପୃଥ୍ବୀର ଏକମାଡ଼ 
ଉପଗ୍ରହ; କିନ୍ଧୁ ଅନ୍ଯ 
ଗ୍ରହମାନଙ୍କ ଭିତରୁ କାହାରି 
କାହାରି ଅଛନ୍ତି ଏକାଧ୍‌କ 
ଉପଗ୍ରହ । ଏମାନେ 
ସମସ୍ତେ ଅଛନ୍ତି ସେଇ 
ଆକାଶରେ । ଏହାପରେ 
ତାରା । ଖୋଲା ଆକାଶକୁ 
ଅନ୍ଧାର ରାତିରେ ଅନାଇଲେ 
ତାରାମାନେ କେମିତି 
ଦିଶନ୍ତି ୨ ସତେକି | 
ଜୁଳୁଜୁଳିଆ ପୋକ ବେଢ଼ି 
ଯାଇଚନ୍ତି ସାରା 
ଆକାଶକୁ ! 


[ କି ବିରାଟ ଏ ବିଶୃ ! ] 


୬ ଏ ବିଶ୍ଵ କେତେ ବଡ଼ ! 

ଏଥର ଦେଖ୍ବା ଆକାଶରେ ଆଉସବୁ କ'ଣ ଅଛି । ରାତିରେ ମେଘମୁକ୍ତ 
ଆକାଶକୁ ଭଲକରି ଚାହିଁଲେ ଧୂଆଁଜିଆ ଧଳା ରାସ୍ତାଟିଏ ବହୁଦୂର ପର୍ଯ୍ୟନ୍ତ 
ଲମ୍ଭିଥ୍ବା ଦେଖାଯାଏ । ଏହାକୁ ଅନେକ କହନ୍ତି ଛା ୟାପଥ । କେହି କେହି ବି 
କହନ୍ତି ଆଲୋକ ଗଙ୍ଗା । ସତେକି ମହାକାଶରେ ବୋହୂଛି କ୍ଷୀର ପରି ଧଳା 
ପାଣିର ନଇଟିଏ - ଆଲୋକ ଗଙ୍ଗା | ଏହାକୁ ବି ଇଂରାଜୀରେ କୁହାଯାଏ 
*ମିଲ୍‌୍କି ଓ । 


[ ମହାକାଶରେ ଦେଖାଯିବା ଛାୟାପଥ ] 
କିନ୍ତୁ ଏଇ ଧଳା ଧୂଆଁଳିଆ ଛାୟାପଥଟି ପ୍ରକୃତରେ ରାସ୍ତା ନୁହେଁ କି 
ନଇ ନୁହେଁ ପ୍ରକୃତରେ ଏ ଗୋଟିଏ ତାରକା -ହାର ! ଏଇ ହାର ବା ମାଳାରେ 
ଗୁନ୍ଥି ହେଲା ପରି ଅଛନ୍ତି କୋଟି କୋଟି ତାରା | ପୂଣି ଏ ତାରା କେଡ଼େ ବଡ଼ 
ବଡ଼ ? ଏଥ୍ରୁ ଅନେକ ଆମ ସୂର୍ଯ୍ୟଠାରୁ ବହୁ ବହୁ ଗୁଣ ବଡ଼ ଆକାରର । ଏଥ୍‌ରୁ 


ଧାରଣା କରିବାକୁ ଚେଷ୍ଠା କରିବା ଏଥର, ଆମ ମୁଣ୍ଡ ଉପର ଆକାଶର 
ବିରାଟତା | 


ଏ ବିଶ୍ଵ କେତେ ବଡ଼ ! 9 
ଛା ୟାପଥରେ ଥ୍ବା କୋଟିକୋଟି ତାରାଙ୍କ ଭିତରୁ ଆମ ସୂର୍ଯ୍ୟ ହେଲା 
ଗୋଟିଏ ତାରା । ସୂର୍ଯ୍ୟକୁ ଛାଡ଼ିଦେଲେ ଛାୟାପଥର ଆମର ନିକଟତମ ତାରାଗ 
ନାଁ - ଆଲ୍ଫା ସେଣୌରି । 
ବର୍ଭମାନ ଦେଖାଯାଉ ଆମ ଆଜା ଶର ଏଇ ନିକଟତମ ତାରାଟି 
ପ୍ରକୃତରେ ଆମଠୁ କେତେ ଦୂରରେ । 


[ ତାରାମାନଙ୍କର ଦୂରତା ମପାଯାଏ ଆଲୋକବର୍ଷରେ ] 


କୌଣସି ତାରାର ଦୂରତ୍ସକୁ କିଲୋ ମିଟରରେ ମାପିବା କଷ୍ଟକର । କାରଣ 
ଏ ସଂଖ୍ୟାଟି ଏତେ ବଡ଼ ଯେ ତାକୁ କାଗଜରେ ଲେଖ୍ଲେ ଦିଶ୍ରିବ ଏମିତି 
୪୦,୦୦୦,୦୦୦ ,୦ ୦୦,0୦୦ | ପୁକୃତରେ ଆମର ନିକଟତମ ତାରା 
ଆଲ୍‌ଫା ସେଣ୍ୌରିର ଦୂରତ୍ୃ ପୃଥ୍ବୀ ଠୁ ସେତିକି କିଲୋ ମିଟର ! 

ତେବେ, ତାରାଙ୍କ ଦୂରତା ମାପିବାର ମାପକାଠିଟି କ'ଣ ? ହଁ, ସେମିତି 
ଗୋଟିଏ ମାପକାଠି ଅଛି ଆମ ହାତରେ | ତା ନାଁ ହେଲା - ଆଲୋକ ବର୍ଷ 
(ଲାଇଟ୍‌ ଇୟର୍‌ ) | ଆଲୋକର ଗତି ଅତି ତୀବ୍ର । ବୈଜ୍ଞାନିକ ପରୀକ୍ଷାରୁ 
ଜଣାଯାଇଛି ଆଲୋକ ଏକ ବର୍ଷ ସମୟ ଭିତରେ ଗତି କରିଥାଏ ପ୍ରାୟ 
୧୦,୦୦୦,୦୦୦,୦୦୦,୦୦୦ କିଲୋମିଟର | ଏଇ ମାପକାଠିରେ 


ମାପିଲେ ପୃଥ୍ବୀରୁ ଆଲ୍‌ ଫାସେଣ୍ଡୌରିର ଦୂରତା ହେବ ପ୍ରାୟ ଟାରି 

୮ ଏ ବିଶ୍ଵ କେତେ ବଡ଼ ! 


ଆଲୋ କବର୍ଷ । ଏଇଟି ତାହେଲେ ସୁବିଧା ମାପ ନିଶ୍ଚୟ । ତେଣୁ ତାରାମାନଙ୍କ 
ଦୂରତାକୁ କିଲୋ ମିଟରରେ ନମାପି ଆଲୋ କବର୍ଷରେ ମାପିବା ଏଥର । 
ଏହାପରେ ଆମ ଛାୟାପଥ କଥା ଦେଖ୍ବା | ଛାୟାପଥରେ ତ କୋଟି 
କୋଟି ତାରା¬ ଏ ଜିନିଷଟା ପ୍ରକୃତ ଆକାରରେ କେମିତି ? କେତେ 
ଆଡ଼ାଚଉଡ଼ାର ଜିନିଷ ଏଇଟି ? 
ଛା ୟାପଥକୁ ବିଜ୍ଞାନ ଭାଷାରେ କୁହାଯାଏ 'ଗ୍ୟାଲା୍ନି' । ଏଇ 
ଗ୍ୟାଲାକ୍ରିଟାର ଆକୃତି ମଧ୍ଯ ଜଣାପଡ଼ିଛି ଗବେଷଣାରୁ ! ଏଇଟି ଗୋଟିଏ 
ମୋଡ଼ାମୋଡ଼ା ଆକୃତିର 
ତାରାମାଳି । ଉଚ୍ଚ ପାହାଡ଼ 
ଉପରକୁ ଉଠିବାକୁ ଯେମିତି 
ବୁଲାଣି ରାସ୍ତା ଥାଏ ପାହାଡ଼ 
ଚାରିପାଖେ, ପ୍ରାୟ ସେଇ 
ଆକୃତି ଏ ତାରାମାଳିର । 
ୟାକୁ ମଧ୍ଯ କୁହାଯାଏ 
‘ସାଇରାଲ୍‌ ? ଆକୃତି ¬ 
ମୋଡ଼ି ମୋଡ଼ି ହୋଇ ତଳୁ 
` ଉପରକୁ ଘୂରିଥ୍‌ବା ସିଢ଼ିର 
ଆକୃତି । 
ଆମର ଛାୟାପଥ ବା 
C ମିଲ୍କିଠୱ ଗ୍ୟାଲାଵ୍ଧିରେ 
[ ଛାୟାପଥ ମୋଡ଼ାମୋଡ଼ା ଆକୃତିର କୋଟି କୋଟି ତାରା । 
ତାରାମାନଙ୍କର ଏକ ମାଳ ] ଏମାନେ ବିଛେଇ ହୋଇ 
ରହିଛନ୍ତି ଏକ ବିଶାଳ କ୍ଷେତ୍ରରେ । ସେ କ୍ଷେତ୍ରର ଏମୁଣ୍ଡରୁ ସେମୁଣ୍ଡ ଆଲୋକ 
ଗତିରେ ଗଲେ ଲାଗିବ ଅନ୍ତତଃ ଏକଲକ୍ଷ ଆଲୋକ ବର୍ଷ ! ଏକ ଲକ୍ଷ 
ଆଲୋ କବର୍ଷମାନେ କେତେ କିଲୋମିଟର ? ହିସାବ କରି ସଂଖ୍ୟାଟିକୁ 
କାଗଜରେ ଅଙ୍କରେ ଲେଖିଲେ ଦିଶିବ କି ଭୟଙ୍କର — ୧୦,୦୦୦, ଠ୦୦, 
O00, 000,000,00 ଆଖ୍‌ ପାଉନାହିଁ ! 

ଏ ବିଶ୍ଵ କେତେ ବଡ଼ ! ୯ 


ଏତିକି ଭୟଙ୍କର ଓ ବିରାଟ ଚଉଡ଼ା ଏକାକି ଆମ ଛା ୟାପଥ ଗ୍ୟାଲାକ୍ଷିର 
କ୍ଷେତ୍ର । ଏଇ କ୍ଷେତ୍ରର ଗୋଟିଏ କଣୁଆ ଅଞ୍ଚଳରେ ଥାଏ ସୂର୍ଯ୍ୟ ଓ ଆମ ପୃଥ୍ବୀ 
ସମେତ ଅନ୍ୟାନ୍ୟ ଗ୍ରହ ଉପଗ୍ରହକୁ ନେଇ ଗଢ଼ା ସୂର୍ଯ୍ୟ ପରିବାର । 

ଏ ତ ଗଲା ଗୋଟିଏ ଗ୍ୟାଲାକ୍ସି ଯାହା ନାଁ ଛା ୟାପଥ | ଛାୟାପଥଠୁ ଆହୁରି 
ଆହୁରି ଦୂରକୁ ଦୂରକୁ ଅଛି ଆହୁରି ଆହୁରି ସେହିପରି ଗ୍ୟାଲାକ୍ମି । କୋଟିକୋଟି 
ଗ୍ୟାଲାକ୍ଷି ! ପୁଣି, ପ୍ରତି ଗ୍ୟାଲା କ୍ସିରେ ତାରା ସଂଖ୍ୟା କୋଟି କୋଟି ! 

ଏଥ୍‌ରୁ ଧାରଣା କରିବାକୁ ହେବ ଆମ ବିଶ୍ଵ କେଡ଼େ ବଡ଼ ! 

ପୁଣି, ବିଜ୍ଞାନ ଗବେଷଣାରୁ ଜଣାଗଲାଣି ବିଶ୍ଵର ଆକାର ପ୍ରତି ମୁହୂର୍ଭରେ 
ବଢ଼ି ବଢ଼ି ଚା ଲିଛି ମଧ୍ଯ । ଗୋଟିଏ ଅତିବଡ଼ ବେଲୁନ୍‌କୁ ଫୁଙ୍କି ଫୁଙ୍କି ବଡ଼ରୁ ବଡ଼ 
କଲାପରି ଏ ବିଶ୍ଵ ଫୁଲିଫୁଲି ବଢ଼ି ବଢ଼ି ଚାଲିଛି ନିରନ୍ତର । 

ଏ ବିଶ୍ଵ ତାହେଲେ କେତେ ବଡ଼ ? 

ବଡ଼ରୁ ବଡ଼... ତାଠାରୁ ବଡ଼... ନିଶ୍ଚୟ ! 


ସୌର ଜଗତ ଏମିତି ହେଲା କିପରି 


ସୌରଜ ଗତର ମଝିରେ ସୂର୍ଯ୍ୟ, ତାକୁ ଘେରିଛନ୍ତି ଗ୍ରହ ଉପଗ୍ରହ । 
ମନେହୁଏ ଯେମିତି ସୂର୍ଯ୍ୟ ଗୋଟିଏ ଧାନ ବେଙ୍ଗଳାର ମେରି -ଖୁଣ୍ଟ ଆଉ ପୃଥ୍ବୀ 
ସମେତ ଅନ୍ୟ ଗ୍ରହମାନେ ଏଥୁରେ ବନ୍ଧାହେଇଛନ୍ତି, ବେଙ୍ଗଳା ବୁଲୁଥ୍ବା 
ବଳଦଙ୍କପରି, ଲମ୍ବ ଲମ୍ବ ଅଦୃଶ୍ୟ ଦଉଡ଼ିରେ । ଗ୍ରହମାନଙ୍କୁ ସୂର୍ଯ୍ୟ ଚାରିପଟେ 
ଏମିତି ବାନ୍ଧି ଘୂରେଇବା ବ୍ୟବସ୍ଥାଟା ମୂଳରୁ ସୃଷ୍ଟିହେଲା କେମିତି ? 

ପୁଣି ଅନ୍ୟ ଏକ ପ୍ରଶ୍ନ ବି ଆସେ ମନକୁ ଗ୍ରହମାନେ ଆସିଲେ କୁଆଡୁ ? 

ଏଇ ପ୍ରଶ୍ନର ଉତ୍ତର ଖୋଜିବା ପ୍ରଥମେ । ସୂର୍ଯ୍ୟ ଚାରିପାଖେ ନିଜ ନିଜ 
କକ୍ଷ ପଥରେ ଘୂରୁଥ୍ବା ଗ୍ରହମାନେ ଯେ ସୂର୍ଯ୍ୟର ସାନସାନ ଅଂଶ ଏକଥା 
ଜଣାପଡୁଛି ବୈଜ୍ଞାନିକ ପରୀକ୍ଷା ନିରୀକ୍ଷାରୁ । ଫୁଟନ୍ତା ଘିଅ କରେଇରୁ ଛିଟିକା 
ମାରି ଛୋଟ ଛୋଟ ଘିଅ ଟୋପା କରେଇରୁ ଦୂରକୁ ଛିଟିକି ପଡ଼ିଲା ପରି ସୂର୍ଯ୍ୟର 
ଛିଟିକି ପଡ଼ିଥ୍‌ଲେ ଏମାନେ କୋଟି କୋଟି ବର୍ଷ ତଳେ । ପରେ ପରେ ଘିଅ 
ଟୋପା ଥଣ୍ଡା ହେଇ କାଠୂଆ ପାଲଟିଲା ପରି ଗ୍ରହମାନେ ଘନୀଭୂତ ହୋଇଥୁବା 
ସମ୍ଭବ | କିନ୍ତୁ, ମୂଳ ଘିଅ କରେଇରେ ଘିଅ ତଥାପି ଫୁଟୁଛି ଟଗବଗ ଟଗବଗ । 
ସେମିତି ଅବସ୍ଥା ଜାଣି ସୂର୍ଯ୍ୟର । 

eo ସୌର ଜଗତ ଏମିତି ହେଲା କିପରି 


ସୂର୍ଯ୍ୟ ଯେ ଗୋଟିଏ ବିଶାଳକାୟ ଜ୍ଵଳନ୍ତ ଗ୍ୟାସୀୟ ପିଣ୍ଡ ଏକଥା 


ଜଣାପଡ଼ିଛି ବୈଜ୍ଞାନିକ ଗବେଷଣାରୁ । କିନ୍ଧ, ଏଥ୍‌ରୁ ଗ୍ରହମାନେ ଛିଟିକି 
ପଡ଼ିବାର କାରଣ କ'ଣ ? 


[ ସୌରଜଗତର ମଝିରେ ସୂର୍ଯ୍ୟ ¬ ଚାରିପଟେ ଘୂରି ବୃଲୁଚନ୍ତି ଗ୍ରହମାନେ ] 

ଏ ବିଷୟରେ ବୈଜ୍ଞାନିକମାନେ ଦୁଇପ୍ରକାର ମତ ଦିଅନ୍ତି । ଗୋଟିଏ 
ମତରେ ¬ ସୂର୍ଯ୍ୟ ତ ଏକ ଜ୍ଵଳନ୍ତ ପିଣ୍ଡ । ପୁଣି, ଏ ପିଶ୍ଡଟି ବି ଘୂରୁଛି ତା ନିଜ 
କକ୍ଷରେ ଆଉ ଅକ୍ଷରେ । ଏକଦା ଆମ ସୂର୍ଯ୍ୟର ଆକାର ଥୁଲା ବର୍ରମାନର 
ଆକାରଠାରୁ ଆହୁରି ବିରାଟ । ଧୀରେ ଧୀରେ ସେଇ ବିରାଟ ଜୁଳନ୍ତ ଆଉ 
ଘୂର୍ଣତନରତ ସୂର୍ଯ୍ୟର ଆକୃତିରେ ପରିବର୍ଭନ ଘଟିଛି । ପୂର୍ବର ବିରାଟ ସୂର୍ଯ୍ୟ 
କ୍ଷୁଦ୍ୂତର ହୋଇ ଆଜିର ସୂର୍ଯ୍ୟରେ ପରିଣତ ହୋଇଛି । ଏଇ ଆକୃତି ବଦଳିବା 
ଭିତରେ ସୂର୍ଯ୍ୟର ମୂଳପିଣ୍ଡରୁ ଛିଟିକି ପଡ଼ିଛନ୍ତି ଗ୍ରହମାନେ । 

ଅନ୍ୟ ମତରେ, ଗ୍ରହମାନେ ମନକୁ ମନ ସୂର୍ଯ୍ୟରୁ ଛିଟିକି ଆସିନାହାନ୍ତି । 
ସୂର୍ଯ୍ୟରୁ ଏମାନଙ୍କୁ ଛିଣ୍ଡାଇ ଆଣିବା ମଧ୍ଯ ସମ୍ଭବ । ତାହା କେମିତି ? କିଏ 
ଛିଶ୍ଡାଇଲା ଗ୍ରହମାନଙ୍କୁ ସୂର୍ଯ୍ୟରୁ ? 

ଏଇ ଦ୍ବିତୀୟ ଧାରାର ମତବାଦୀ ବୈଜ୍ଞାନିକମାନେ ପ୍ରମାଣ ଦିଅନ୍ତି 
ଏହିପରି ବହୁକୋଟି ବର୍ଷ ପୂର୍ବେ ସୂର୍ଯ୍ୟ ପାଖାପାଖ୍‌ ଲା ଗିଆସିଥ୍ଲା ଅନ୍ୟ 
ଏକ ସୂର୍ଯ୍ୟପରି ବିରାଟକାୟ ତାରକା | ସେଇ ତାରାର ଆକର୍ଷଣ ଥ୍ଲା ଏତେ 


ସୌର ଜଗତ ଏମିତି ହେଲା କିପରି ୧୧ 


ପ୍ରବଳ ଯେ ସେଥ୍‌ରେ ସୂର୍ଯ୍ୟ ଦେହରୁ ଛିଡ଼ିପଡ଼ିଥ୍ଲା ଖଣ୍ଡ ଖଣ୍ଡ ଅଂଶ । ଏଇ 
ଅଂଶଗୁଡ଼ିକ ହେଲା ¬ ଗ୍ରହ, ଉପଗ୍ରହ । ଏମାନେ ସୂର୍ଯ୍ୟର ଛିଟିକିପଡ଼ି ବି ବାହାରି 
ଯାଇ ପାରିନାହାନ୍ତି ସୌର ଜଗତର ବାହାରକୁ । ଘୂରି ବୁଲୁଛନ୍ତି ସେଇକାଳୁ 
ସେଇ ସୂର୍ଯ୍ୟ ଚାରିପାଖେ, ନିଜ ନିଜ କକ୍ଷରେ । କାହିଁକି ? 


[ ସୂର୍ଯ୍ୟ ଚାରିପାଖେ ଘୂରୁଥ୍ବା ଗ୍ରହମାନେ ସୂର୍ଯ୍ୟର ସାନସାନ ଅଂଶ ] 

ଏଇ ପ୍ରଶ୍ବଵର ଉତ୍ତର ଦେଇଛନ୍ତି ବୈଜ୍ଞାନିକ ନିଉଟନ୍‌ ! ତାଙ୍କ ଗବେଷଣାରୁ 
ଏକ ପ୍ରାକୃତିକ ନିୟମର ଆବିଷ୍କାର କରିଛନ୍ତି ସେ । ଏହାକୁ କୁହାଯାଏ 
ନିଭଟନ୍‌ ଙ୍କ ମାଧ୍ଯାକର୍ଷଣ ନିୟମ ବା ସୂତ୍ର ( ନିଉଟନ୍‌ଙ୍କ ଗ୍ରାଭିଟେସନ୍‌ ସୂତ୍ର ) ! 
ଏହି ସୃତ୍ରର ମୂଳ ହେଲା ¬ ଦୁଇଟି ପ୍ଥକ୍‌ ବସ୍ତୁ ପରସ୍ପରକୁ ଆକର୍ଷଣ କରନ୍ତି 


୧୨ ସୌର ଜଗତ ଏମିତି ହେଲା କିପରି 


ଯେତେ ଦୂରରେ ଥଲେ ମଧ୍ଯ । ଏଇ ଆକର୍ଷକ ଶକ୍ତିର ନା ମାଧ୍ଯାକର୍ଷଣ ବା 
'ଗ୍ରାଭିଟେସନ୍‌ ' । ସୂର୍ଯ୍ୟ, ତାର ଗ୍ରହ ପରିବାରକୁ ଏଇ ମାଧ୍ୟାକର୍ଷଣ ଶକ୍ତି ବା 
ବଳଦ୍ଧାରା ଆକୃଷ୍ଠ କରି ସେମାନଙ୍କୁ ଶୂନ୍ୟ ଆକାଶରେ ନିଜ ନିଜ କକ୍ଷରେ 
ଘୂରାଭଛି । 


[ ମାଧ୍ୟାକର୍ଷଣ ନିୟମର ଉତ୍ତାବକ ବୈଜ୍ଞାନିକ ନିଉଟନ୍‌ ] 


ଗ୍ରହମାନଙ୍କର ଗତିପଥ ବା କକ୍ଷପଥର ଆକାର କିପରି ? ଗୋଲାକାର 
ବୃତ୍ତ ପରି¬ ନା ଅନ୍ୟ କିଛି ? 

ଗ୍ରହମାନଙ୍କର ଗତିପଥ ପ୍ରକୃତରେ ଅଣ୍ଡାକୃତି । ଅଣ୍ଡାର ଗୋଟିଏ ମୁଶ୍ଡ 
ଅନ୍ୟ ମୁଣ୍ଡ ଅପେକ୍ଷା ଟିକିଏ ସରୂଆ ଦିଶେ ଆକାରରେ | ଗ୍ରହମାନଙ୍କ ଗତିପଥ 
ଏଇ ଆକୃତିର । ସୂର୍ଯ୍ୟ ଚାରିପାଖେ ଘୁରୁଘୁରୁ ଯେତେବେଳେ ଗ୍ରହଟି 
ପାଖେଇଆସେ ସୂର୍ଯ୍ୟର, ସେତିକିବେଳେ ତାର ଗତିର ବେଗ ମାଧାକର୍ଷଣ 
ଯୋଗୁ ବଢ଼ିଯାଏ ଆହୁରି ବେଶୀ । ଏଇ କାରଣରୁ ଗ୍ରହର ବୃତ୍ତାକାର ଗତିପଥଟି 
ଅଶ୍ଡାକୃତି ପାଲଟେ । 

ସୌର ଜଗତ ଏମିତି ହେଲା କିପରି ୧୩ 


ସୂର୍ଯ୍ୟ ଚାରିପାଖେ ଘୂରୁଥ୍ବା ଗ୍ରହମାନଙ୍କର ଗତି ଓ ବେଗ ପରିବର୍ଭନ 
ନିଉଟନ୍‌ଙ୍କ ମାଧ୍ାକର୍ଷଣ ନିୟମ ଅନୁସାରେ ଗଣନା କରିବା ସମ୍ଭବ । ଏଇ 
ଗଣନା ଦ୍ଵାରା ବୈଜ୍ଞାନିକ କେପ୍‌ଲର୍‌ ଗ୍ରହମାନଙ୍କର ଗତିପଥ ପ୍ରକୃତରେ 
ବୃଭାକାର ନୁହେଁ ବୋଲି ଜାଣିପାରିଥ୍ଲେ | ସେ ଗ୍ରହମାନଙ୍କର ଅଣ୍ଡାକୃତି 
ଗତିପଥକୁ ଆବିଷ୍କାର କରିଥଲେ | ତାଙ୍କର ଗାଣିତିକ ସୃୂତ୍ରକୁ କୁହାଯାଏ 
କେପ୍ଲର୍‌ଙ୍କ ନିୟମ । 

ପ୍ରାଚୀନ ଭାରତର ଜ୍ୟୋତିଃଶାସ୍ତ ଆଟାର୍ଯ୍ୟମାନେ ଗ୍ରହ ନକ୍ଷତ୍ରମାନଙ୍କ 
ଗତିବିଧ୍କୁ ନେଇ ବହୁ ଗବେଷଣା କରିଥଲେ ¦ ମଧ୍ଯଯୁଗ ଓ ଆଧୁନିକ ଯୁଗରେ 
ବି ଆର୍ଯ୍ୟଭଟ୍ଟ, ବରାହମିହିର, ସାମନ୍ତ ଚନ୍ଦ୍ରଶେଖରଙ୍କ ଭଳି ବହୁ ବିଖ୍ୟାତ 
ବୈଜ୍ଞାନିକ, ଗାଣିତିକ ସୂତ୍ର ଉଦ୍‌ଭାବନ କରି ଗ୍ରହ ନକ୍ଷତ୍ରଙ୍କ ଗତିବିଧ୍‌କୁ 
ମହାକାଶରେ ନିର୍ଣ୍ଣୟ କରିଛନ୍ତି । ଜ୍ୟୋତିଃଶାସ୍ତ୍ରରେ ଭାରତର ଅବଦାନକୁ 
ବିଶ୍ଵମାନ୍ୟତା ମିଳିଛି । 

ତେବେ, ସୌରଜଗତରେ ଗ୍ରହମାନେ ସୂର୍ଯ୍ୟ ଚାରିପାଖେ ଯେଉଁ କ୍ରମରେ 
ସଜେଇ ହୋଇ ରହିଛନ୍ତି ତାର କାରଣ କଣ ? କାହିଁକି ସୂର୍ଯ୍ୟର ନିକଟତମ 
ଗ୍ରହଟି ହେଲା ଆକାରରେ ସବୁ ସାନ ବୁଧ ଆଉ ଆମ ପୃଥ୍ବୀ ରହିଲା ଶୁକ୍ର 
ପଛକୁ ତୃତୀୟ ସ୍ଥାନରେ ? ଏହାର ବୈଜ୍ଞାନିକ କାରଣ ଏପର୍ଯ୍ୟନ୍ତ ନିଦ୍ଧୀରିତ 
ହୋଇପାରି ନାହିଁ । 

ସେଥ୍ପାଇଁ କୁହା ଯାଏ — ଯାହା ଯେପରି ଅଛି ତାହା ସମୟକ୍ରମେ ସେହି 
ପ୍ରକାର ଅବସ୍ଥାରେ ହିଁ ପହଞ୍ଛି । ଜଗତ ପରିବର୍ଭନଶୀଳ । ସମୟାନୁସାରେ 
ସେହି ପରିବର୍ଭନ ଘଟିଛି ଓ ଘଟିଚା ଲିଛି । 


ନକ୍ଷତ୍ର ମଣ୍ଡଳ ବା ରାଶି କଅଣ 


ଅନ୍ଧାର ରାତିରେ ଆକାଶରେ ତାରାମାନେ ବହୁଦୂରରେ ଦିଶନ୍ତି ଦପ୍ଦପ୍‌ 
ହୋଇ ଜଳୂଥବା ଦୀ ପଗୁଡ଼ିଏ ଭଳି । ପ୍ରତ୍ୟେକଟି ଦୀପର ଆଲୋକକୁ ଏକ 
ଜ୍ୟାମିତିକ ବିନ୍ଦୁ ଭଳି ଭାବିନେଇ, ଗୋଟିଏ ବିନ୍ଦୁକୁ ଅନ୍ୟ ବିନ୍ଦୁ ସହିତ 
ସରଳରେଖାଦ୍ଵାରା ଯୋଡ଼ିଯାଡ଼ି ଆମେ ଚାହିଁଲେ ଆକାଶର ଚିତ୍ରପଟ ଉପରେ 

ନକ୍ଷତ ମଶ୍ଡଳ ବା ରାଶି କଅଣ 

[ ନକ୍ଷତ୍ରମଣ୍ଡଳ ବା ରାଶିମାଷ୍ନ 1)  PPRACHIN, SOA 


ନକ୍ଷତ୍ର ମଣ୍ଡଳ ବା ରାଶି କଅଣ ୧୫ 
ବିଭିନ୍ନ ପ୍ରକାର ଜ୍ୟାମିତିକ ଚିତ୍ର ଆଙ୍କିପାରିବା । ତ୍ରିଭୁଜ, ଚତୁର୍ଭୂଜ, ବୃତ୍ତ ଇତ୍ୟାଦି 
ବ୍ୟତୀତ ଅ ଆ କ ଖ ପ୍ରଭୃତି ଅକ୍ଷର ଆକାଶରେ ଲେଖ୍‌ ବସିଲେ ବି ତାରାମାନଙ୍କ 
ନେଇ ସେସବ୍ର ଛବି ଆଙ୍କି ହେବ । 


[ ନକ୍ଷତ୍ରମଣ୍ଡଳକୁ ଛବିରୂପେ କଳ୍ପଧନାରୁ ତା'ର ନାମକରଣ ହୋଇଛ | 


ତାରାମାନଙ୍କୁ ନେଇ ଆକାଶରେ ଏପରି ଛବି ଆଙ୍କିବା ବହୂ ପ୍ରାଚୀନ 
କାଳରୁ ମଣିଷକୁ ଆଗ୍ରହାନ୍ଦିତ କରିଛି । ବିଶେଷକରି ପ୍ରାଚୀନ ଭାରତୀୟ 
ଜ୍ୟୋତିଃଶାସ୍ତବିତ୍‌ମାନେ ଆକାଶରେ ଏପରି ବହୁ ନକ୍ଷତ୍ର ମଣ୍ଡଳର ଛବିକୁ 
ବିଭିନ୍ନ ନାମ ଦେଇ ଚିହ୍ନିତ କରା ଇଛନ୍ତି । ସେସବୂ ନାମର ଛବି ମଧ୍ଯରେ 
ଧୃବତାରାକୁ କେନ୍ଦ୍ରକରି ଘୂରୁଥ୍ବା ସପ୍ତର୍ଷିମଣ୍ଡଳ ଆମର ଅତି ପରିଚିତ । ଏହା 
ଛଡ଼ା ପାଞ୍ଜର ରା ଶିଚକ୍ର ଦେଖ୍ଲେ ଆମେ ଏପରି କେତେକ ନକ୍ଷତ୍ରମଣ୍ଡଳର 
ନାଁ ପାଉ, ଯଥା — ମେଷ, ବୃଷ, ମିଥୁନ, କର୍କଟ, ସିଂହ ଇତ୍ୟାଦି ବାରଟି 
ନକ୍ଷତ୍ରମଣ୍ଡଳ ବା ରାଶି । ବର୍ଷର ବାରମାସର ନାମକରଣ ମଧ୍ଯ ଜ୍ୟୋତିଷୀ - 
ମାନେ ଏଇ ବାରଟି ନକ୍ଷତ୍ର ମଣ୍ଡଳ ବା ରାଶି ଅନୁସାରେ କରିଥାନ୍ତି । 

ଭାରତର ଜ୍ୟୋତିଃର୍ବିତ୍‌ମାନେ ବହୁପୂର୍ବରୁ ସତେଇଶଟି ନକ୍ଷତ୍ର ବା ନକ୍ଷତ୍ର 
ମଣ୍ଡଳକୁ ଚିହ୍ନଟ କରିପାରିଥ୍‌ଲେ । ସେଗୁଡ଼ିକର ନାମ ଅଶ୍ଧିନୀ, ଦିଜା, କ୍ରିକା 

୧୬ ଛା ୟାପଥରେ କେତେ ତାରା 


ଇତ୍ୟାଦି । ଆଧୁନିକ କ୍ୟୋତିଃଶାସ୍ତ୍ ଅନୁସାରେ ଆକାଶରେ ଅନ୍ତତଃ ୮୮ଟି 
ନକ୍ଷତ୍ରମଣ୍ଡଳକୁ ବିଭିନ୍ନ ରୂପର ଛବି ଭାବେ ଚିହ୍ନିତ କରା ଯାଇପାରେ । 

ପ୍ରତିଟି ନକ୍ଷତ୍ରମଣ୍ଡଳକୁ ଆକାଶର ଏକ ନିର୍ଦିଷ୍ଟ କ୍ଷେତ୍ର ଉପରେ ଶଙ୍କୁ ବା 
ଚିହ୍ନ ପରି ବ୍ୟବହାର କରି ସମଗ୍ର ଦୃଶ୍ୟମାନ ଆକାଶକୁ ଆମେ ଚିହୁଟ 
କରିପାରିବା । ଭୂପୃଷ୍ଠର ମାନଚିତ୍ର ଦେଖ୍‌ ଆମେ ଭାରତ ସମେତ ବିଭିନ୍ନ ଦେଶ, 
ମହା ଦେଶ ଇତ୍ୟାଦିକୁ ପରସ୍ପର ସହିତ ସଂପର୍କିତ କରୁ । ସେମିତି ବିଭିନ୍ନ 
ନକ୍ଷତ୍ରମଣ୍ଡଳର ଇଲାକା ଗୁଡ଼ିକୁ ଜାଣିଲେ ଆକାଶକୁ ଏକ ମାନଚିତ୍ର ଭଳି ଆମେ 
ବ୍ୟବହାର କରିପାରିବା | ଏହାଦ୍ଵାରା ମହା କାଶ ଗବେଷଣା ମଧ୍ଯ ସହଜସାଧ୍ଯ 
ହୁଏ । 


ଛା ୟାପଥରେ କେତେ ତାରା 


ଛାୟାପଥ ଗୋଟିଏ ଗ୍ୟାଲାକ୍ରିର ନା ବୋଲି ପୂର୍ବପାଠରୁ ଆମକୁ ଜଣା । 
ଆମେ ବି ଜାଣୁ ଯେ ଏ ଗ୍ୟାଲାକ୍ରିରେ ଅଛନ୍ତି କୋଟିକୋଟି ତାରା ଆଉ ସେଥ୍‌ରୁ 
ଅନେକ ତାରା ଆମ ସୂର୍ଯ୍ୟଠାରୁ ଆକାରରେ ଏବଂ ଜ୍ୟୋତିଃରେ ମଧ୍ଯ ବଡ଼ ଓ 
ଅଧ୍କ ଉଜ଼ୁଳ | 

ତେବେ, ଏଇ ଛାୟାପଥ ଗ୍ୟାଲାକ୍ରିର ନିଜ ରୂପ କେମିତି ଏବଂ ସେଥ୍‌ରେ 
ଥ୍ବା ତାରାଙ୍କ ସଂଖ୍ୟା କେତେ ? 

ଛାୟାପଥଟି ଖାଲି ଆଖ୍କୁ ଆକାଶ ବକ୍ଷରେ ଲମ୍ବିଯାଇଥ୍‌ବା ଗୋଟିଏ 
ଧଳା , ଧୂଆଁଳିଆ ରା ସ୍ତା ଭଳି ଦିଶେ । କିନ୍ତୁ, ଏଇଟି ସମଗ୍ର ଛା ୟାପଥର ଏକ 
ଦୃଶ୍ୟମାନ ଅଂଶ କେବଳ । ସମଗ୍ର ଛାୟାପଥଟିର ଆକୃତିଟିକୁ ଗ୍ୟାଲାକ୍ତି ବାହାରୁ 
ଦେଖ୍ଲେ ଦେଖାଯିବ ଏକ ବିଶାଳକାୟ ଥାଳିପରି । କିନ୍ତୁ ଆମ ସୌରଜଗତଟି 
ଏଇ ଛାୟାପଥର ଭିତର ଅଂଶରେ ଅବସ୍ଥିତ ହୋଇଥ୍‌ବାରୁ ଆମେ ଏହାର 
ବାହ୍ୟରୂପକୁ ସଂପୂର୍ଣ୍ଣଭାବେ ଦେଖ୍ପାରୂନା । କେବଳ ଏ ଆଳିର ଫନ୍ଦଟି ଆମର 
ଦୃଷ୍ଟିଗୋଚର ହୁଏ ¦! ଫଳରେ ଛାୟାପଥ ଆମ ଆଖ୍କୁ ଦିଶେ ଲମ୍ବା ଧାଡ଼ିଏ 
ତାରାଙ୍କ ଦ୍ଵାରା ତିଆରି ରାସ୍ତାଟିଏ ପରି । 

ଛାୟାପଥ ଗ୍ୟାଲାକ୍ରିଟିର ତାରାମାନଙ୍କ ସଂଖ୍ୟା ଜାଣିଲେ ବିସ୍ତିତ ହେବାକୁ 
ହଏ | ଏଥ୍‌ରେ ଅଛନ୍ତି ଅନ୍ତତଃ ୩, ୦ ୦୦ ,୦ ୦ ୦,୦ ୦ ୦ ସଂଖ୍ୟାର ତାରା ! 

ଛା ୟାପଥରେ କେତେ ତାରା ୧୭ 


ପୁଣି, ଛାୟାପଥର ବିରାଟତାକୁ ବୁଝିବା ମଧ୍ଯ କଳ୍ପନା ସାପେକ୍ଷ । ଏଇ 
ଥାଳି ଆକାରର ବିଶାଳକାୟ ଗ୍ୟାଲାକ୍ରିର କେନ୍ଦ୍ର୍ତଳରୁ ବାହାରି ଆସୁଥ୍‌ବା 
ଆଲୋକ ରେଖାଟିଏ ଆମ ଆଖ୍କୁ ଛୁଇଁବା ପାଇଁ ଲାଗିବ ଅନ୍ୟୁନ ୨୭,୦୦୦ 
(ସତେଇଶ ହଜାର ) ବର୍ଷ । ଅଥଚ, ସୂର୍ଯ୍ୟରୁ ଆସୁଥ୍ବା ଆଲୋକ ଆମ ଆଖ୍‌ 
ପାହାନ୍ତାରେ ପହଞ୍ଚବାକୁ ନିଏ ମାତ୍ର ୮ (ଆଠ) ମିନିଟ୍‌ । 


ଛାୟାପଥ ଗ୍ୟାଲାକ୍ରି 


ଚଭତ୍ରାପଟରୁ 
ଛାୟାପଥର ରୂପ 


ଛାୟାପଥରେ 
ସୌରମଶ୍ଡଳର ସ୍ଥାନ 


ଗୋଟିଏ ଧାରରୁ 
ଦେଖ୍ଲେ ଛାୟାପଥର 
ଦୃଶ୍ୟ ଏହିପରି 


ug 
il 
~~ 7 oot Hindinkit hi > 


ସୌର ମଣ୍ଡଳ 
[ ଛାୟାପଥ କି ବିରାଟ ! ] 


er ଆକାଶର ଉଜ୍ଵଳତମ ତାରା 


ଛାୟାପଥ ଗ୍ୟାଲାକ୍ରିଟି ଅନ୍ୟ ସବ ଜ୍ୟୋତିଷ୍ଠ ପରି ମହାକାଶରେ 
ଘୂରୁଥାଏ । ନିଜର କେନ୍ଦ୍ର୍ଥଳର ଚତୁଃପାର୍ଶ୍ଵରେ ଏକ ବିଶାଳ ଚକ୍ରପରି ଏ 
ଗ୍ୟାଲାଵ୍ରି ମଧ୍ୟ ଅନବରତ ଘୂରି ବୁଲୁଛି । ଏହି ଚକ୍ରର ଥରଟିଏ ଘୂର୍ଣ୍ଣନ ସଂପୂର୍ଣ୍ଣ 
ହେବା ପାଇଁ, ଆମ ପ୍ୂଥ୍ବୀର ସମୟ ମାପ ଅନୁସାରେ, ଲାଗେ ¬ 
୨୦୦,୦୦୦,୦୦୦ ବର୍ଷ ! 


ଆକାଶର ଉଜ୍ଵଳତମ ତାରା 


ଆକାଶରେ କେତେ ତାରା ? ଏ ପ୍ରଶ୍ନର ଉତ୍ତର ନାହିଁ । କାରଣ ଖାଲି 
ଆଖ୍ରେ ଆମକୁ ଯେତେ ଯେତେ ତାରା ଦିଶନ୍ତି ସାଧାରଣ ଦୂରବୀ କ୍ଷଣରେ 
ଦେଖ୍ଲେ ତାଠାରୁ ବେଶୀ ସଂଖ୍ୟାର ତାରା ଦିଶନ୍ତି ଆକାଶରେ । ପୁଣି, 
ଦୂରବୀ କ୍ଷଣର ଶକ୍ତି ବଢ଼ିଲେ ଦୃଶ୍ୟମାନ ତାରାଙ୍କ ସଂଖ୍ୟା ଆହୁରି ବଢ଼େ । ନୂଆ 
ନୂଆ ଦୂରବୀ କ୍ଷଣ ଯନ୍ତ୍ରର କ୍ଷମତା ଧୀରେ ଧୀରେ ଅଧ୍କରୁ ଅଧ୍କ ଶକ୍ତିଶାଳୀ 
ହେଇ ଚାଲିଛି । ଫଳରେ 
2 ¥ = ଆକାଶରେ ଆହୁରି ଆହୁରି 
1 5 ନୂଆ ନୂଆ ତାରା ଦୃଶ୍ୟମାନ 

1 ହେଉଛନ୍ତି, ବର୍ଷ ପରେ ବର୍ଷ । 

୮ । ତେବେ, ଖାଲିଆଖ୍୍‌ରେ 
¦ ଆମକୁ ଦୃଶ୍ୟମାନ ହେଉ- 
2” ଅଥବା ତାରାଙ୍କର ସଂଖ୍ୟାର 
a ¦ ଗଣନା କରାଯାଇଛି ଏବଂ 


` | ଛ ହଜାର ତାରାଙ୍କୁ ଆମେ 
`” ଆକାଶରେ ଠାବକରି 


[ ଆକାଶର ଉଜ୍କଳତମ ତାରା ] 


ଆକାଶର ଉଜ୍ଵଳତମ ତାରା ୧୯ 


ଆକାଶରେ ତାରାଙ୍କର ଠାବ କରିବାକୁ ହେଲେ ଆମେ ସେମାନଙ୍କର 
ଉଜ୍ଵଳତର ସାହା ଯ୍ୟ ନେଉ | ଯେଉଁ ତାରା ବେଶୀ ଉଜ୍ଜଳ ସେ ପ୍ରଥମେ ଆମ 
ଆଖ୍କୁ ଆକର୍ଷଣ କରେ । ଉଜ୍କଳତା କମ୍‌ ବେଶୀକୁ ନେଇ ତାରାମାନଙ୍କ 
ଶ୍ରେଣୀଭୂକ୍ତ କରି ଦେଖ୍ଲେ ଆମେ ଖାଲି ଆଖରେ ଅନ୍ତତଃ ଛଅଟି ଶ୍ରେଣୀର 
ତାରାଙ୍କୁ ଆକାଶରେ ଠାବ କରିପାରିବା । ପ୍ରତିଟି ଶ୍ରେଣୀର ଉତ୍କଳତାର ମାପକୁ 
ମଧ୍ଯ ଏକ ଏକ ମାନକ ରୂପେ ଆମେ ବ୍ୟବହାର କରିପାରିବା | ଏହାକୁ 
କୁହାଯାଏ ତାରାଙ୍କ ୱଜଲ୍ୟମାନକ ବା ମ୍ୟାଗ୍ନିଚିଉଡ୍‌' । ଏହି ପ୍ରଣାଳୀରେ 
ଆମେ ଯେଉଁ ଛଅହଜାର ପାଖାପାଖ୍‌ ସଂଖ୍ୟାର ତାରାଙ୍କୁ ଆକାଶରେ ଖାଲି 
ଆଖ୍ରେ ଠାବ କରିପାରିବା ସେସବୁ ମାଡ଼ ଛଅଟି ମାନକର ଅନ୍ତର୍ଭୂକ୍ତ । 

କିନ୍ତ, ଦୂରବୀ କ୍ଷଣ ଯନ୍ତ୍ରର ଆବିଷ୍କାର ପରେ ପରେ ଅଦ୍ୟାବଧ୍‌ ଯେତେ 
ସଂଖ୍ୟାର ତାରା ଆକାଶରେ ଆବିଷ୍ଟୃତ ହେଲେଣି ସେସବୂକୁ ଏହି 
ଓୱଜଲ୍ୟମାନକରେ ତଉଲିଲେ ସମୁଦାୟ ୨୧ (ଏକୋଇଶ )ଟି ମାନକ ବା 
‘ମ୍ୟାଗ୍ନିଚିଉଡ୍‌ 'ର ତାରାଙ୍କୁ ଆକାଶରେ ଠାବ କରାଯାଇ ପାରିଛି । 

ବର୍ଭମାନ ପ୍ରଶ୍ଟି ହେଲା ¬ ଆମକୁ ଖାଲି ଆଖ୍ରେ ଦିଶୂଥ୍ବା କେଉଁ 
ତାରାଟି ସବୁଠି ବେଶୀ ଉଜ୍ଵଳ ? ଉତ୍ତର : ସିରିଅସ୍‌ (Sାମଧ) | ଏହାର ଓିଜଲ୍ୟ 
ହେଲା — ୧.୬ “ମ୍ୟାଗ୍ନିଚିଉଡ୍‌” । 

ସିରିଅସ୍ଠାରୁ ସାମାନ୍ୟ କମ୍‌ ଉତ୍କଳ କେତେକ ତାରାଙ୍କୁ ମଧ୍ଯ ଆମେ 
ଆକାଶରେ ଖାଲିଆଖ୍ରେ ଦେଖ୍ପାରୁ । ସେମାନଙ୍କ ସଂଖ୍ୟା — ବାଇଶି | 
ଏମାନେ ଓିକଲ୍ୟମାନକ ଦୃଷ୍ଟିରୁ ଏକ ଶ୍ରେଣୀର ! 

ଓିଜଲ୍ୟମାନକରେ ବହୁତ କମ୍‌ ଅଥ୍ଥୀତ୍‌ ୨୦ ତମ ମାନକର ତାରାଙ୍କର 
ସଂଖ୍ୟା ହେଲା ¬ ୧,୦୦୦, ୦୦,୦୦୦ ! ଏମାନଙ୍କୁ ଦୂରବୀକ୍ଷଣରେ ଠାବ 
କରାଯାଇ ଗଣନା କରିବା ସମ୍ଭବ ହୋ ଇଛି । 


ସୂର୍ଯ୍ୟର ତେଜ ସୃଷ୍ଟି ହୁଏ କିପରି 


ଆମ ଓଡ଼ିଆରେ ଗୋଟିଏ ଢଗ ଅଛି — ଆକାଶରେ ଗୋଠେ ଗାର, 
ରାତି ପାହିଲେ ଗୋଟେ ନାହିଁ । ପଚରାଯାଏ ସେ ଗାଲ ଗୋଠଟା କ'ଣ ? 
ତାର ଉତ୍ତର ତାରା | ରାତିରେ ଆକାଶ ସାରା ଭର୍ଭି ହୋଇଥାଏ ତାରା; କିନ୍ତୁ 
ସକାଳକୁ ଗୋଟିଏ ବି ତାରା ଦିଶେ ନାହିଁ ଆଖ୍‌କୁ । କିନ୍ତୁ ଏ କଣ ଠିକ୍‌ ଉତ୍ତର ? 

9୦ ସୂର୍ଯ୍ୟର ତେଜ ସୃଦ୍ଚି ହୁଏ କିପରି 

ପ୍ରକୃତରେ ସକାଳକୁ ଗୋଟିଏ ତାରା ତଥାପି ଦିଶେ ଆମ ଆଖ୍କୁ | ତାରି 
ନାଁ ସୂର୍ଯ୍ୟ । ସୂର୍ଯ୍ୟ ମଧ୍ଯ ଗୋଟିଏ ତାରା । ତେବେ, ସୂର୍ଯ୍ୟର ଆଲୋକ ଯୋଗୁ 
ଆକାଶର ତାରା ମାନେ ପୂରା ମଳିନ ପଡ଼ିଯାନ୍ତି । ଆମ ଆଖ୍‌ ଆଉ 
ଦେଖ୍ପାରେନା ସେମାନଙ୍କୁ 

ମଧ୍ଧାହୁ ସୂର୍ଯ୍ୟର ଆଲୋକ କେତେ ପ୍ରଖର ଆମେ ଜାଣୁ । ଖାଲି ଆଲୋକ 
ନୁହେଁ; ପ୍ରଚଣ୍ଡ ତାପ, ଉତ୍ତାପ ମଧ୍ଯ । ଏତେ ଆଲୋକ ଏତେ ତାପ ଅଜାଡ଼ି 


a 


[ ସୂର୍ଯ୍ୟରେ ଥ୍ବା ହାଇଡ଼ୋଜେନ୍‌ ଗ୍ୟାସ୍‌ର ଜ୍ଵଳନ ସୂର୍ଯ୍ୟର ଉତ୍ତାପର କାରଣ ] 


ହେଇପଡ଼େ ଦିନସାରା ଆମ ପୃଥ୍ବୀ ଉପରେ ଆଉ ଦିନପରେ ଦିନ ଧରି, 
ବର୍ଷବର୍ଷ, ଶତା ଦୀ ଶତାବ୍ଦୀ ଧରି ସେଇ ଆଲୋକ ଉତ୍ତାପ ଝରିଚାଲିଛି ସୂର୍ଯ୍ୟରୁ, 
ସୃଷ୍ଟି ଆରମ୍ଭରୁ ! ତାର ସତେକି ଶେଷ ନାହିଁ ! 

ତେବେ ସୂର୍ଯ୍ୟର ଏ ଅସରନ୍ତି ତେଜର କାରଣ କ'ଣ ? 


ସୂର୍ଯ୍ୟର ତେଜ ସୃଷ୍ଟି ହୁଏ କିପରି ୨୧ 
ପ୍ରଥମେ ଦେଖାଯାଉ ସୂର୍ଯ୍ୟ କି ଧରଣର ଜିନିଷ । ବୈଜ୍ଞାନିକ 
ଗବେଷଣାରୁ ଜଣାଯାଏ ଯେ ସୂର୍ଯ୍ୟ ଗୋଟିଏ ଜ୍ଵଳନ୍ତ ଅଗ୍ନି ପିଣ୍ଡ । ଏହା ଆମ 
ପୃଥ୍ବୀଠାରୁ ପ୍ରାୟ ୧୫୦, ୦ ୦ ୦,୦ ୦ ୦ କିଲୋମିଟର ଦୂରରେ ଥାଏ । ପୁଣି, 
ଆକାରରେ ଏହା ଆମ ପୃଥ୍ବୀର ୧୩, ୦ ୦୦,୦ ୦ (ତେର ଲକ୍ଷ ) ଗୁଣ ବଡ଼ । 
ତେବେ ପୃଥ୍ବୀର ଉପରିଭାଗ ଆମ ପାଇଁ ଦେହସୁହା ଶୀତଳ; କିନ୍ୁ ସୂର୍ଯ୍ୟର 
ଉପରିଭା ଗର ତାପମାତ୍ରା କେତେ ଜାଣ ? ପ୍ରାୟ ୬, ୦୦୦ ଡ଼ିଗ୍ରୀ ସେଣ୍ଟିଗ୍ରେଡ୍‌ ! 
ଏଭଳି ପ୍ରଚଣ୍ଡ ଉତ୍ତାପରେ ପଥର ତ ପଥର, ଲୁହା, ତମ୍ବା, ଆଲୁମିନିୟମ, 
ସୁନା ଭଳି ଯେକୌଣସି ଧାତୁ ମଧ୍ଯ କଠିନ ଅବସ୍ଥାରେ ରହିନପାରେ ! ତରଳ 
ଅବସ୍ଥାରେ ବି ନୁହେଁ । ପୁଣି, ଗ୍ୟାସ ପାଲଟିଲେ ବି ଏତେ ତାପମାତ୍ରାରେ ଲୁହା 
ଲୁହା ହୋଇ ବା ସୁନା ସୁନା ହୋଇ ରହିନପାରେ । ଏତେ ବେଶୀ ତାପମାତ୍ରାରେ 
ପ୍ରତ୍ୟେକ ପଦାର୍ଥ ମଧ୍ଯ ତା'ର ନିର୍ଦିଷ୍ଟ ଧର୍ମ ହରା ଇବାକୁ ବାଧ୍ଯ । ଫଳରେ ସବୁ 
ପଦାର୍ଥ ସେମାନଙ୍କର ଧର୍ମ ହରାଇ ପାଲଟିଯାନ୍ତି ଗୋଟିଏ ମାତ୍ର ବସ୍ତୁକୁ — 
ହା ଇଡ଼ୋଜେନ୍‌ ! ସେଇ କାରଣରୁ ସୂର୍ଯ୍ୟ ହେଉଛି ଜ୍ଵଳନ୍ତ ହାଇଡ୍ରୋଜେନ୍‌ର 
ଏକ ବିଶାଳ ଅଗ୍ନିକୂଣ୍ଡ | 
ସୂର୍ଯ୍ୟରେ ଥ୍ବା ହାଇଡ୍ରୋଜେନ୍‌ର ଜ୍ଵଳନରୁ ସୃଷ୍ଟିହୁଏ ସୂର୍ଯ୍ୟର ତେଜ । 
କିନ୍ତ, ପ୍ରଶ୍ନ ହେଉଛି ଏ ଜ୍ଵଳନ କି ପ୍ରକାରର ? ଆମେ ଜାଣୁ ଯେ, କାଠ, 
କୋଇଲା, ପେଟ୍ରୋଲ୍‌, ଡିଜେଲ୍‌, କିରାସିନି ବା ରୋଷେଇ ପାଇଁ ବ୍ୟବହୃତ 
ଜାଳେଣି ଗ୍ୟାସ ଜଳିଲା ବେଳେ ବେଶ୍‌ ପରିମାଣର ତାପ ଆଉ ଆଲୋକ 
ମଧ୍ଧ ମିଳିଥାଏ । କିନ୍ଧ ଏସବୁ ଜା ଳେଣିରୁ ଅସରନ୍ତି ତାପ, ଆଲୋକ ମିଳେନା 
ଆମକୁ । ଅଥଚ ସୂର୍ଯ୍ୟର ତାପ ଓ ଆଲୋକ ମନେହୁଏ ଅସରନ୍ତି । କୋଟିକୋଟି 
ବର୍ଷ ଧରି ଆକାଶରେ ଵ୍ଵଳନ୍ତ ସୂର୍ଯ୍ୟ ମହା ଶୂନ୍ୟରେ ନିକ୍ଷେପ କରିଚାଲିଛି ତାର 
ଜ୍ୟୋତି ଆଉ ତେଜ । ସେଥୂରୁ ଏକ କ୍ଷୁଦ୍ର ଅଂଶ ପଡ଼େ ପୃଥ୍ବୀ ଭାଗରେ । 
ସେଇ ଜ୍ୟୋତି ଆଉ ତେଜରୁ ପୃଥ୍ବୀ ପୃଷ୍ଠରେ ସୃଷ୍ଟି ହୋଇପାରିଛି ଜୀବନ । 
ସୂର୍ଯ୍ୟ କିରଣର ତାପ ଆଉ ଆଲୋକ ନପାଇଲେ ଧରାପୃଷ୍ଠରେ ଗଛଲତା, 
ଜୀବଜନ୍ତୁ, ମଣିଷ ଜୀବନ ତିଷ୍ପି ପାରିବ ନାହିଁ ବେଶୀ ଦିନ । ସୂର୍ଯ୍ୟର ତେଜ ହିଁ 
ଢୀବନର କାରଣ । 
ତେବେ, ସୂର୍ଯ୍ୟର ଏ ଆପାତତଃ ଅସରନ୍ତି ତେଜ ଭଣ୍ଡାର ପଛରେ କେଉଁ 
ଶକ୍ତି କାମ କରେ ? 

29 ସୂର୍ଯ୍ୟର ତେଢ ସୃଷ୍ଟି ହୁଏ କିପରି 

ବିଜ୍ଞାନର ଗବେଷଣାରୁ ଏଇ ପ୍ରଶ୍ନର ଉତ୍ତର ମିଳିପାରିଛି । ମୋଟା ମୋଟି 
ଭାବରେ କହିବାକୁ ଗଲେ ସୂର୍ଯ୍ୟ ଗୋଟିଏ ପ୍ରକାଣ୍ଡ ନ୍ୟୁକ୍ଲିୟାର ରିଆକୃର୍‌ 
ରିଆକୃର୍‌ର ଅଭ୍ୟନ୍ତରରେ ଯେଉଁସବ୍ର ପ୍ରତିକ୍ରିୟା ଘଟିବାରୂ ପଦାର୍ଥ ପାଲଟେ 
ଉର୍ଜା ବା ତେଜ ବା ଶକ୍ତିକୁ, ସେଇ ଧରଣର ପ୍ରତିକ୍ରିୟା ଅନବରତ ଘଟି ଚାଲିଛି 
ସୂର୍ଯ୍ୟରେ । 

ସୂର୍ଯ୍ୟର ଅସରନ୍ତି ଶକ୍ତି ଭଣ୍ଡାର ମୂଳରେ ରହିଛି ଏଇ ସୂତ୍ବଟି — ବସ୍ତୁର 
ରୂପାନ୍ତର ଶକ୍ତି ବା ଉଚ୍ଜୀକୁ । ଏଇ ସୂତ୍ରରେ ମଣିଷ ମଧ୍ଯ ତିଆରି କରିଛି ପରମାଣୁ 
ବୋମା ବା ତାଠାରୁ ଶକ୍ତିଶାଳୀ ହାଇଡ଼ରୋଜେନ୍‌ ବୋମା | 

ସୂର୍ଯ୍ୟର ଅଗ୍ନିକୁଣ୍ଡରେ ଜାଳେଣି ସାମଗ୍ରୀଟି ହେଲା ହା ଇଡ଼ୋ କେନ୍‌ । କିନ୍ତ 
ଏହା ଏକ ସାଧାରଣ ଜ୍ଵଳନ ପ୍ରକ୍ରିୟାରେ ଜଳୁଥ୍ବା ହାଇଡ଼ରୋଜେନ୍‌ ଗ୍ୟାସ 
ନୁହେଁ । ହାଇଡ଼ୋ କେନ୍‌ ଗ୍ୟାସ୍‌କୁ ଜଳାଇବା ପାଇଁ ଅକ୍ନିଜେନ୍‌ ଦରକାର ପଡ଼େ 
ପୃଥ୍ବୀ ପୃଷ୍ଠରେ । କିନ୍ଧ, ସୂର୍ଯ୍ୟରେ ହା ଇଡ଼୍ରୋଜଢେନ୍‌ର ଦହନ ଅକ୍ରିଜେନ୍‌ ଦ୍ଵାରା 
ହୁଏ ନାହିଁ । ଅତ୍ୟଧ୍କ ତାପମାତ୍ରା ଯୋଗୁଁ ହା ଇଡ୍ରୋଜେନ୍‌ ପରମାଣୁର 
ନାଭିକେନ୍ଦ୍ର ( ନ୍ୟୁକ୍ଲିଅସ୍‌ ) ମୁକ୍ତ ଅବସ୍ଥାରେ ଅନ୍ୟ ହା ଇଡ଼ରୋଜେନ୍‌ ପରମାଣୁର 
ନାଭିକେନ୍ଦ୍ର ସହିତ ଧକ୍କା ଖାଇ ଏକତ୍ରିତ ହୋଇଯିବା ଫଳରେ ସୃଷିହୂୁଏ ପ୍ରବଳ 
ନାଭିକୀୟ ( ନ୍ୟୁକ୍ଲିୟର ) ପ୍ରତିକ୍ରିୟା । ଏଇ ପ୍ରତିକ୍ରିୟାରୁ ଜା ତହୁଏ ପ୍ରଚଣ୍ଡ ଶକ୍ତି 
ଯାହାକୁ ଆମେ କହୁ ସୂର୍ଯ୍ୟର ତେଜ । 

ବସ୍ତୁ ଶ୍ତିକୁ ରୂପାନ୍ତରିତ ହେବା ପ୍ରକ୍ରିୟାରୁ କି ପ୍ରଚଣ୍ଡ ତାପ ସୃଷିହୁଏ ତାହା 
ପରମାଣୁ ବୋମା ବିସ୍ଫୋରଣରୁ ପରୀକ୍ଷା କରାଯାଇ ଜଣାପଡ଼ିଛି । ପୁଣି 
ଜଣାପଡ଼ିଛି ଏକ ଗ୍ରାମ୍‌ ବସ୍ତୁକୁ ଶକ୍ତିରେ ପରିଣତ କରାଗଲେ ତହିଁରୁ ଜାତ 
ଶକ୍ତିରେ ଅନ୍ତତଃ ଏକ ନିୟୁତ ଟନ୍‌ ଓଜନର ପଥରକୁ ତରଳାଯାଇ ପାରିବ ! 

ସୂର୍ଯ୍ୟରୁ ଝରୂଥ୍ବା ଆପାତତଃ ଅସରନ୍ତି ତେଜର ମୂଳ ଖୋଜିଲେ ଏଇ 
ସୂତ୍ରଟି ମିଳେ¬ ବସ୍ତୁ ରୂପାନ୍ତରିତ ହୁଏ ଶକ୍ତିକୁ । ଏ ପ୍ରକାର ରୂପାନ୍ତରରୁ ମିଳୁଥ୍‌ବା 
ତେଜ ସାଧାରଣ ଦହନ ପ୍ରକ୍ରିୟା ନୁହେଁ । ତେଣୁ, ସୂର୍ଯ୍ୟ ଅସରନ୍ତି ତେଜର 
ଭଣ୍ଡାର । ବିଜ୍ଞାନର ଗଣନାରୁ ଜଣାଯାଇଛି ସୂର୍ଯ୍ୟର ସମସ୍ତ କାୟାର ମାତ୍ର 
ଏକଶତାଂଶ ଓଜନର ବସ୍ତୁକୁ ଯଦି ଶକ୍ତିରେ ରୂପାନ୍ତରିତ କରାଯାଏ ତେବେ 
ସେତିକି ମାତ୍ର ପରିମାଣ ଶକ୍ତିରେ ସୂର୍ଯ୍ୟ ଅନ୍ତତଃ ୧୫, ୦୦୦ କୋଟି ବର୍ଷ 
ପର୍ଯ୍ୟନ୍ତ ଆକାଶରେ ଏକ ତେଜୋବନ୍ତ ନକ୍ଷତ୍ର ରୂପେ ଆଲୋକ ଓ ତାପ 
ବିତରଣ କରୁଥ୍‌ବ । 

ଧୂମକେଡୁ 


ଧୂମକେତୁର ଅନ୍ୟ ନାମ ଲଂଜାତାରା । ବିଜ୍ଞାନ ଭାଷାରେ ଏହାକୁ 
କୁହାଯାଏ ‘କମେଟ୍‌' । 

ଧୂମକେତ଼ୁ ଆକାଶରେ ଦେଖାଦେଲେ ଏବେ ବି ସାଧାରଣ ଲୋକେ 
ପ୍ରମାଦ ଗଣନ୍ତି । ରାଷ୍ଟ୍ରବିପ୍ନବ, ଯୁଦ୍ଧ, ମହା ମାରୀର ପୂର୍ବ ଲକ୍ଷଣ ବୋଲି 
ଧୂମକେତୁକୁ ସାରା ବିଶ୍ଵର ଲୋକେ ଆବହମାନ କାଳରୁ ବିଶ୍ବାସ କରିଆସିଛନ୍ତି । 


ତେବେ, ଧୂମ- 
କେଡ଼ୁର ଏଇ ଭୟଙ୍କର - 
ତାକୁ ବିଜ୍ଞାନ ଦୃଷ୍ଟିରୁ 
ପରୀକ୍ଷା କଲେ ଦେଖା 
ଯାଏ ଯେ ଏହା ଆମ 
ଆକାଶର ଏକ ବିଚିତ୍ର 
ଚଳମାନ ବସ୍ତୁ ଛଡ଼ା 
ଅନ୍ୟ କିଛି ନୂହେଁ। 
ଗୋଟିଏ ନୁହେଁ ଅନ୍ୟୁନ 
ହଜାରେ ଧୂମ କେତୁ 
ମହାକାଶରେ ଆତ:- 
ଯାତ ହୁଅନ୍ତି । ପୂଣି, 
ରେଳଗାଡ଼ିର ସମୟ 
ନିର୍ଘଣ୍ଡକୁ ଦେଖ୍‌ ଗାଡ଼ିର 
ଆଗମନ ସମୟକୁ 
[ ଆକାଶରେ ଧୂମକେତୁ ] ଜାଣିବା ପରି 
ଏଗୁଡ଼ିକର ଆବିର୍ଭାବ ସମୟକୁ ଆଗତୁରା ନିର୍ବାରଣ କରା ଯାଇପାରେ 
ମଧ୍ଯ । 

୨୪ ଧୂମକେତୁ 


ଆଗମନ ସମୟରେ ଧୂମକେତୁ ମହାକାଶରେ ନିଜକୁ ପ୍ରକାଶ କରେ 
ପହିଲେ ଏକ ଛୋଟ ବିନ୍ଦୁ ଆଲୋକ ପରି । କିନ୍ଧୁ, ପ୍ରକୃତରେ ଏହା ଆଦୌ 
ଛୋଟ ନୁହେଁ । ଲକ୍ଷ ଲକ୍ଷ କିଲୋ ମିଟର ବ୍ୟାସ ବିଶିଷ୍ଟ ଏକ ବିରାଟ ପିଣ୍ଡର ଏ 
ଢିନିଷଟି କେବଳ ଧୂମକେତୁର ମୁଣ୍ଡ ! ୟା ପଛକୁ ଥାଏ କୋଟିକୋଟି 
କିଲୋମିଟର ଲମ୍ବର ଏକ ବିଶାଳ ପୂଛ୍ଥ ବା ଲାଂଜ । ଏଇ ଲାଂଜଟି ଅନେକ 
ସମୟରେ ଗୋଟିଏ ଛାଞ୍ଶିମୁଠା ପରି ଦିଶେ ପୃଥ୍ବାକୁ । କିନୁ ଏହାର ଦୈର୍ଘ୍ୟ 


ଯେ ଏତେ ବେଶୀ ଏହା ସହଜେ କଳ୍ପନା କରିହୁଏନା । 


[ଧୂମକେତୂର ଗଠନ ] 
ଧୂମକେତୂର ମୁଣ୍ଡ ଅଂଶଟି କଠିନ ଓ ଗ୍ୟାସୀୟ ପଦାର୍ଥରେ ଗଢ଼ା । ଲାଂଜ 
ଅଂଶଟି ଧୂଆଁଳିଆ । ଏଥ୍‌ରେ ଥାଏ ଖୁବ୍‌ ଛୋଟଛୋଟ ଚୂନାଭଳି କଣିକା ଆଉ 
ଗ୍ୟାସ । ଲାଂଢର ସମସ୍ତ ପଦାର୍ଥ ଏଇ ମୁଣ୍ଡ ଅଂଶରୁ ବିଚ୍ୟୁତ ହୋଇଥବା 
ଅଂଶବିଶେଷ । 


ଧୂମକେତୁ ୨୫ 


ସୂର୍ଯ୍ୟକୁ କେନ୍ଦ୍ରକରି ଧୂମକେତୁ ମଧ୍ଯ ନିଜ କକ୍ଷରେ ମହାକାଶରେ 
ଘୂର୍ଣନରତ । ତେବେ ଏହାର କକ୍ଷ ପଥ ଗ୍ରହମାନଙ୍କର କକ୍ଷଠାରୁ ସଂପୂର୍ଣ୍ଣ ଭିନ୍ନ 
ଏବଂ ପୃଥକ୍‌ । କିନ୍ତୁ, ସୂର୍ଯ୍ୟକୁ କେନ୍ଦ୍ରକରି ଘୂରୁଥ୍ବା ଯୋଗୁ ଏହା ଉପରେ 
ସୂର୍ଯ୍ୟକିରଣର ପ୍ରତିଫଳନ ଘଟେ । ତେଣ୍ପ, ରାତ୍ରିକାଳରେ ଆକାଶରେ ଦିଶୁଥ୍ବା 
ଅନ୍ୟ ଗ୍ରହ ଉପଗ୍ରହମାନଙ୍କ ପରି ଧୂମକେତୁ ମଧ୍ୟ ଏକ ଆଲୋ କପିଣ୍ଡ ପରି 
ଦୃଶ୍ୟମାନ ହୁଏ । ମାତ୍ର ଏହାର ନିଜସ୍ଵ ଆଲୋକ ନଥାଏ । 


ମାଧ୍ୟାକର୍ଷଣ 
ନିୟମ ଅନୁସାରେ 
ସୂର୍ଯ୍ୟ ପ୍ରତି ଆକୃଷ୍ଟ 
ଧୂମକେତୂର ମୁଶ୍ଡଟି 
ବରାବର ସୂର୍ଯ୍ୟ 
ଆଡ଼କୁ ଥାଏ ଏବଂ 
ତାର ଲାଂଜଟି ଥାଏ = = 
ପଛକୁ । ଏପରି 
ଅବସ୍ଥାରେ ଗତି [ଧୂମକେତୂର ମୂଣ୍ଡପଟଟି ସବୁବେଳେ ସୂର୍ଯ୍ୟଆଡ଼କୁ ଥାଏ ] 
କରୁକରୁ ସୂର୍ଯ୍ୟକୁ ପରିକ୍ରମା କରିବା ବେଳେ ଧୂମକେତୁର ସ୍ଥିତିରେ ଏକ 
ବିସ୍ୟକର ପରିବର୍ଉନ ଘଟିବା ଲକ୍ଷ୍ୟ କରାଯାଏ । ପରିକ୍ରମା ଶେଷକରି ନିଜ 
କକ୍ଷରେ ସୂର୍ଯ୍ୟଠାରୁ ଦୂରେଇ ଯିବାବେଳେ ଧୂମକେତୂର ଲାଂଢଟା ରହେ 
ଆଗପଟକୁ ଆଉ ମୁଣ୍ଡଟା ଲାଂଜ ଦ୍ଵାରା ଓଟାରି ହେଇ ପଛୁଆ ପଛୁଆ ଗତି 
କଲା ବେଳେ ଦୃଶ୍ୟଟି ଦିଶେ ଅତ୍ୟନ୍ତ ରହସ୍ୟମୟ | ଏହାର କାରଣ 
ଅନୁସନ୍ଧାନରୁ ଢଣାପଡ଼େ ଯେ, ସୂର୍ଯ୍ୟର ନିକଟତମ ଦୂରତାରେ ଧୂମକେତୂର 
ମୁଣ୍ଡ ଅଂଶଟି ପହଞ୍ବା ପରେ ସୂର୍ଯ୍ୟ କିରଣର ଆଘାତ ପାଇ ଧୂମକେତୂର ମୁଣ୍ଡରୁ 
ଅସଂଖ୍ୟ କ୍ଷୁଦ୍ରକ୍ଷଦ୍ର କଣିକା ଛିଟିଜିପଡ଼େ ପଛକୁ ଏବଂ ସେସବୂ ପୂଣି ଏକ 
ଲାଂଜରେ ପରିଣତ ହୁଏ । ଏହିପରି ଧୂମକେତୁର ଲାଂଢ ଅଂଶଟି ସୂର୍ଯ୍ୟଠାରୁ 
ଦୂରକୁ ଛିଟିକି ପଡ଼ିବା ଯୋଗୁ ତାହା ମୁଣ୍ଡ ଅଂଶଟିକୁ ମଧ୍ଯ ଭିଡ଼ିନେଇଯାଏ ପଛକୁ । 

ଧୂମକେତୁ ଏକ ବିଶାଳ ଗତିଶୀଳ ବସ୍ତୁ । ଆକାର ଦୃଷ୍ଟିରୁ ସବୁ 
ଧୂମକେତୁଙ୍କର ଲାଂଜ ଥ୍‌ଲେ ମଧ୍ଯ ଦୈର୍ଘ୍ୟ ସମାନ ନୁହେଁ । କାହାର ଲାଂଢ 
ଖୁବ୍‌ ଲମ୍ବା ତ କାହାର ଅତି ଛୋଟ । କାହାର ବି ଲାଂଜ ନଥାଏ ଆଦୌ । ଖୁବ୍‌ 

୨୬ ଉଲ୍କା ପାତ କାହିଁକି ଘଟେ 


ଲମ୍ବ ଲାଂଜ ଥ୍ବା ଧମକେତୁର ଲାଂଜର ଦୈର୍ଘ୍ୟ ମଧ୍ୟ କଳନା କରାଯାଇଛି । 
ଏପରି କେତେକ ଧୂମକେତୁ ଅଛି ଯାହାର ଲାଂଜର ଲନ୍ବ ୮,୦୦୦,୦୦୦ରୁ 
୧୫୦,୦୦୦,୦୦୦, ୦ ୦୦ ଜକଲୋମଟର | 

ଆକାଶରେ ଧୂମକେତୁର ଆବିଭୀବ ସମୟ ନିର୍ଘଣ୍ଟ ଅନୁସାରେ ଘଟିବା 
ଯୋଗୁଁ ସେଗୁଡ଼ିକର ଗତିବିଧ୍‌କୁ ନିରୀ କ୍ଷଣ କରିବା ଅପେକ୍ଷାକୃତ ସହଜ । 
ଉଦାହରଣ ସ୍ଵରୂପ ପ୍ରତି ପଞ୍ଚସ୍ତରୀ ବର୍ଷରେ ପୃଥ୍ବୀ କୁ ଦୃଶ୍ୟମାନ ହୁଏ ଗୋଟିଏ 
ଧୂମକେତୁ ଯାହା ନାମ ହ୍ୟାଲିଙ୍କ ଧୂମକେତଡୁ (Halley's Comet) | ଦୀର୍ଘ ୭୫ 
ବର୍ଷ ଧରି ମହାକାଶ ପଥରେ ଘୂରିବୃଲୁଥ୍ବା ଏଇ ଧୂମକେତୁକୁ ମାତର କେତେ 
ଦିନ ପାଇଁ ଆମେ ଆକାଶରେ ଲକ୍ଷ୍ୟକରୁ । ପରେ ପରେ, ସୂର୍ଯ୍ୟ ପରିକ୍ରମା 
ଶେଷକରି ଏଇ ବିଚିତ୍ର ବସ୍ତୁଟି ପୁଣି ଦୂରେଇଯାଏ ଆମ ଆଖ୍‌୍ରୁ, ନିଜ 
କକ୍ଷପଥରେ, କେଉଁ ଅଜ୍ଞାତ ମହା ଶୂନ୍ୟକୁ । 


ଉଲ୍କା ପାତ କାହିଁକି ଘଟେ 


ଶୀତଦିନେ, ବିଶେଷତଃ ନଭେମ୍ବର ମାସର ରାତିରେ, ଆକାଶକୁ 
ନିରୀ କ୍ଷଣ କଲେ ମଝିରେ ମଝିରେ ନିଆଁଝୁଲ ପରି କଣସବୁ ଜଳନ୍ତା ଜିନିଷ 
ଆକାଶରୁ ଖୁବ୍‌ ଜୋର୍‌ରେ 
ବାୟୂମଶ୍ଡଳରେ ଖସୁଥ୍‌ବା 
ଦେଖାଯାଏ । ଏ ଆଲୋକ 
ଏକ ସରଳ ରେଖାରେ କିଛି 
ବାଟ ତଳକୁ ଆସିବା ପରେ 
ପୂଣି ମନକୁମନ ଲିଭିଯାଏ । 
ଅନେକ ଏଭଳି ଦୃଶ୍ୟକୁ 
ଭୁଲ୍ବୃଝନ୍ତି । କହନ୍ତି, * ତାରା 
ଖସିଲା ।” 

କିନ୍ତୁ ତାରା ତ ଏମିତି 
ସେମିତି କିଛି ଜିନିଷ ନୁହେଁ ! 
ଗୋଟିଏ ଗୋଟିଏ ତାରା 


`! ପୃଥ୍ବୀରେ ପଡିଥିବା ଏକ ଉଲ୍କାପିଣ୍ଡ ] 

ଉଲ୍କା ପାତ କାହିଁକି ଘଟେ ୨୭ 


ଅନ୍ତତଃ ଏକ ଏକ ସୂର୍ଯ୍ୟଭଳି ବିରାଟ ଜ୍ଵଳନ୍ତ ପିଶ୍ଡ । ତାରାଟିଏ ପୃଥ୍ବୀ ଉପରକୁ 
ଖସିପଡ଼ିଲେ ଯେ କି ମାରାତ୍ମକ ପରିସ୍ଥିତି ସୃଷ୍ଟି ହୁଅନ୍ତା ! 

ତେବେ ନିଆଁଝୁଲ ପରି ଖସୁଥ୍ବା ସେଇ ଜଳନ୍ତା ଜିନିଷର ନାଁ କଣ ? 
ତାରି ନାଁ ଉଲ୍କା । ଇଂରାଜୀରେ — ମେଟିଓର୍‌ (Meteor) | 

ଆକାଶରୁ ଉଲ୍କା ପାତ ଏକ ସାଧାରଣ ଘଟଣା | ହେଲେ ଏ ଉଲ୍୍କାମାନ 


ଆସନ୍ତି କୁଆଡ଼ ? 


ଆକାଶରେ 
ଉଲ୍କାର ସୃଷ୍ଟିକୁ 
ନେଇ ଅନେକ 
ଗବେଷଣା କରା- 
ଯାଇଛି । ଉଲ୍କା 
ଯେ ଖଶ୍ଡେ ଖଣ୍ଡେ 
ଅତି ସାନସାନ 
। ଗୋଡ଼ି ବା ପଥର 
ଭଳି କଠିନ ପଦାର୍ଥ 
ଏକଥା ଜଣାପଡ଼ିଛି 
ଗବେଷଣାରୁ । 
[ ଆକାଶରେ ନିଆଁଝୁଲ ପରି ଖସୁଥ୍ବା ଜଳନ୍ତା କେତେକ ଉଲ୍କା 
ଜିନିଷଗୁଡ଼ିକ ନାମ ଉଲ୍ଲକା ] ତାଠୁ ବି ସାନ 
ଅଥୀତ୍‌ ବାଲିରେଣୁ ଭଳି ଆକାରର | ପୁଣି ଆଉ ଗୋଟେ ଗୋଟେ ଏତେ ବଡ଼ 
ଯେ ଓଜନରେ ହେବ କେତେ କେତେ ମେଟ୍ରିକ୍ଟନ୍‌ ! ତେବେ ଏତେ ଓଜନଦାର୍‌ 
ଉଲ୍କାଙ୍କ ସଂଖ୍ୟା ସୌଭା ଗ୍ୟବଶତଃ ଖୁବ୍‌ କମ୍‌ । 
ଆକାଶରେ ଉଲ୍କା ପାତ ହେବା ମାତ୍ରେ ଆମେ ତାକୁ ଦେଖ୍ପାରୁ ତାର 
ଜଳନ୍ତା ଆଲୁଅରୁ | ଆଲୁଅଟା ସିଧା ଛୁଟି ଆସୁଥାଏ ଭୂପୃଷ୍ଠକୁ । କିନ୍ତୁ, ଭୂପୃଷ୍ଠର 
ବହୁ ଉଚ୍ଚରେ ଆଲୁଅଟା ପୁଣି ଲିଭିଯାଏ । ଏହାର କାରଣ ଅନୁସନ୍ଧାନ 
କରା ଯାଇଛି ମଧ୍ଯ । ଦେଖାଯାଇଛି ଯେ ଉଲ୍୍କା ଖଶ୍ଡମାନ ମହା କାଶରୁ ପୃଥ୍ବୀ 
ଆଡ଼କୁ ଆକ୍ତଷ୍ଟ ହୋଇ ବାୟୁମଣ୍ଡଳରେ ପ୍ରବେଶ କଲାମାତ୍ରେ ବାୟୁର ଘର୍ଷଣ 


୨୮ ଉଲ୍କା ପାତ କାହିଁକି ଘଟେ 


ଯୋଗୁ ସେଥ୍‌ରେ ନିଆଁ ଲାଗିଯାଏ । ଏ ଘର୍ଷଣର ଉତ୍ତାପ ଏତେ ବେଶୀ ଯେ 
ପଥର ଭଳି କଠିନ ଉଲ୍କା ମଧ୍ଯ ପୋଡ଼ିଜଳି ଧୂଆଁ ପାଉଁଶ ହୋଇଯିବା କୁ ବେଶୀ 
ସମୟ ଲାଗେନାହିଁ । ଏହି କାରଣରୁ ଜ୍ଵଳନ୍ତ ଉଲ୍ଲକା ମାନେ ପୃଥ୍ବୀ ପୃଷ୍ଠରେ 
ପଡ଼ି କ୍ଷୟକ୍ଷତି ଘଟାଇ ପାରନ୍ତି ନାହିଁ । ପଡ଼ିବା ପୂର୍ବରୁ ଅଧ୍କାଂଶ ଉଲ୍କା 
ପୋଡ଼ିଯାଇଥାନ୍ତି । 

ତଥାପି, ଥରେଥରେ ଗୋଟେ ବହୁତ ଓଜନଦାର ଜ୍ଵଳନ୍ତ ଉଲ୍କା 
ବାୟୁମଣ୍ଡଳ ଅତିକ୍ରମ କରି ଆସିବା ଭିତରେ ପୂରାପୂରି ପୋଡ଼ି ନଷ୍ଟ ହୋଇଯାଇ 
ପାରେନା । ଫଳରେ, ଭୂପ୍ଷରେ ଏଭଳି ଅଧାଜଳା ଉଲ୍୍କା ଖସିପଡ଼ି ବ୍ୟାପକ 
କ୍ଷୟକ୍ଷତି ଘଟୀ ଇବାର ନଜିର ମଧ୍ଯ ଅଛି, ଇତିହାସରେ । 

ଉଲ୍କାମାନେ ସୃଷ୍ଟି ହୁଅନ୍ତି କିପରି ? ଏ ବିଷୟରେ ବହୁ ଗବେଷଣାରୁ 
ଗୋଟିଏ ସୂତ୍ର ଧରାପଡ଼ିଛି । ପୃଥ୍ବୀରେ ଉଲ୍କାପାତ ସହିତ ଆକାଶରେ 
ସମୟକ୍ରମେ ଆବିଷ୍କୃତ ହେଉଥ୍‌ବା ଲଂଜାତାରମାନଙ୍କର ଏକ ସଂପର୍କକୁ 
ଜ୍ୟୋତିଃଶାସ୍ତ୍ରଜ୍ଞମାନେ ଯୋଡ଼ିପାରିଛନ୍ତି । 

ଆମେ ଜାଣୁ, ପୃଥ୍ବୀ ତା ନିଜ କକ୍ଷପଥରେ ସୂର୍ଯ୍ୟକୁ ପରିକ୍ରମା 
କରିଚାଲିଛି, ବର୍ଷ ପରେ ବର୍ଷ । ସେହିପରି ଲଂଜାତାରା ମାନେ ମଧ୍ଯ ସେମାନଙ୍କ 
କକ୍ଷ ପଥରେ ସୂର୍ଯ୍ୟକୁ ନିୟମିତ ସମୟ ବ୍ୟବଧାନରେ ପରିକ୍ରମା କରନ୍ତି । ଏହି 
ଲଂଜାତା ରାମାନଙ୍କର ଲାଂଜ ଯେଉଁସବୁ ବସ୍ତୁକୁ ନେଇ ଗଠିତ ସେସବୁ ବସ୍ତୁର 
ଖଶ୍ତିତ ଅଂଶ ଲଂଜାତାରାର ଗତିପଥରେ ବିଛେଇ ହୋଇ ଭାସମାନ ଅବସ୍ଥାରେ 
ରହିଥାଏ । ପୂଥ୍ବୀ ନିଜ କକ୍ଷ ପଥରେ ମହାକାଶରେ ଗତିକଲା ବେଳେ ଏହି 
ଭାସମାନ ଅଂଶଗୁଡ଼ିକ ମାଧ୍ଯାକର୍ଷଣ ଯୋଗୁଁ ପୃଥ୍ବୀ ଆଡ଼କୁ ଆକର୍ଷିତ ହୁଅନ୍ତି । 
ଫଳରେ ଏଗୁଡ଼ିକ ଉଲ୍କା ପାଲଟି ବାୟୁମଣ୍ଡଳରେ ପ୍ରବେଶ କରିବା ପରେ 
ପରେ ଘର୍ଷଣଜନିତ ତା ପମାତ୍ରାର ବୃଦ୍ଧି ଯୋଗୁଁ ଜଳିଉଠନ୍ତି । 

ଲଂଜାତାରାର ଅଂଶବିଶେଷ ବା ଏଇ ଉଲ୍କା ଖଣ୍ଡ ଗୁଡ଼ିକ ସାଧାରଣତଃ 
ଛୋଟ ଛୋଟ | ବେଳେବେଳେ ବହୁ ସଂଖ୍ୟାର ଏଇ ବାଲିକଣା ଭଳି ବସ୍ତୁଗୁଡ଼ିକ 
ଉଲ୍କା ପାଲଟି ଏକା ବେଳକେ ବାୟୁମଣ୍ଡଳରେ ଜଳିବା ସମୟରେ ଆକାଶରେ 
ଦୀପାବଳୀ ରାତିର ଆଲୋକମାଳାର ଦୃଶ୍ୟ ରଚନା କରନ୍ତି 

୨୯ 


ଆମ ପୃଥ୍ବୀ ଆମର କେତେ ଅଜଣା 


ପୃଥ୍ବୀକୁ ଆମେ ଆମର ବାସସ୍ଥାନ ବୋଲି କହୁ । ଅନେକ ମଧ୍ଯ ପୃଥ୍ବୀକୁ 
ମା” ବୋଲି ସମ୍ବୋଧନ କରନ୍ତି । କିନ୍ତ, ଏ ପୃଥ୍ବୀମାତା ସତରେ ଆମର 
କେତେ ଅପରିଚିତ, କେତେ ଅଜଣା ! 


[ ମହାକାଶରେ ରହି ଦେଖିଲେ ପୃଥ୍ବୀ ଏପରି ଦେଖାଯାଏ ] 


ପ୍ଥ୍ବୀଟାକୁ ଆମେ ଢାଣିଛୁ ଗୋଟାଏ ଗୋଲାକାର ପିଣ୍ଡ ବୋଲି । 
କେହିକେହି କହନ୍ତି ପୃଥ୍ବୀ କମଳା ଲେମ୍ ପରି ଗୋଲ । ହଁ, କମଳା ଲେମ୍ବର 
ଗୋଟିଏ ଚୋ ପାଥାଏ । ପୃଥ୍ବୀର ବି ଗୋଟିଏ ଟାଣ ପଥୁରିଆ ଚୋପା ଅଛି । 
ତା ନାଁ ‘ଲିଥୋସିଅରଂ । ଏ ଚୋପା ବା ଆବରଣର ବହଳଂସବୂଠି ସମାନ 
ନୁହେଁ । କେଉଁଠି ପନ୍ଦର କିଲୋ ମିଟର ତ କେଉଁଠି ହେବ ପଚାଶ କିଲୋମିଟର । 
ଏ ଆବରଣଗଟି ମୁଖ୍ୟତଃ କଠିନ ପଥର ବା ବିଭିନ୍ନ ପ୍ରକାର ଶିଳାର ଆସ୍ତରଣରେ 
ତିଆରି । ଏହାକୁ ଆମେ କହୁ ପୃଥ୍ବୀର ପୃଷ୍ଠ । 

No ଆମ ପୃଥ୍ବୀ ଆମର କେତେ ଅଜଣା 


ପୃଥ୍ବୀ ପୃଷ୍ଠର କଠିନ ଉଚ୍ଚ ଭୂମିକୁ ନେଇ ମହା ଦେଶମାନ ଗଠିତ। ନିମ୍ନ 
ଭୂମିରେ ଥାଏ ମହା ସାଗର, ସାଗର ଆଉ ନଦୀ , ଜଳାଶୟ, ହୁଦ ଇତ୍ୟାଦି । 
ପୃଥ୍ବୀ ପୃଷ୍ଠର ସମସ୍ତ ଜଳଭାଗକୁ କୁହାଯାଏ ' ହାଇଡ୍ରୋ ସ୍ତି ଅର 
(Hydrosphere) | ଏ ଜଳଭାଗର ଆୟତନ ଭୁପୃଷ୍ଠର ଦୁଇ ତୃତୀ ୟାଂଶରୁ 
କିଛି ଅଧ୍କ । ବାକି ଏକ ତୃତୀ ୟାଂଶରୁ କିଛି କମ୍‌ ସ୍ଥାନ ହେଲା ସ୍ଥଳଭାଗ । 


- 


[ ମହାକାଶଯାନରୁ ପୃଥ୍ବୀପୃଷ୍ଠର ଚିତ୍ର ଉତ୍ତୋଳନ ] 


ପୃଥ୍ବୀର ପୃଷ୍ଠ ବା ‘ଲିଥୋସିଅର” କିଭଳି ଓ କେଉଁ ପଦାର୍ଥରେ 
ତିଆରି ? କଳକାରଖାନା ନିମୀଣ ସମୟରେ ବା ଖଣିଖାଦାନରୁ ଖଣିଜ 
ପଦାର୍ଥ ଉତ୍ପାଦନ ଉଦ୍ଦେଶ୍ୟରେ ପୃଥ୍ବୀ ପୃଷ୍ଠର ବହୁ ଗଭୀ ରତା କୁ ଭେଦକରି 
ମାଟି ଖୋଳିବା ଦରକାର ପଡ଼େ । ପୁଣି ଭୂଗର୍ଭରୁ ଜଳ ନିଷ୍କାସନ ପାଇଁ ମଧ୍ଯ 
ଦରକାର ବହୁ ଗଭୀରତା ପର୍ଯ୍ୟନ୍ତ ମାଟି ଫଟେଇ ନଳକୂପ ବସେଇବା । 
ଏଇସବୁ ମାଟି ଖୋଳା କାମ ଚାଲିଥ୍୍‌ବା ବେଳେ ବୈଜ୍ଞାନିକମାନେ ଭୂପୃଷ୍ଠ 
ଗଠନ ପ୍ରଣାଳୀ ବିଷୟରେ ଅନେକ ବିବରଣୀ ପାଇଥାନ୍ତି । ତା ଛଡ଼ା 


ଆମ ପୃଥ୍ବୀ ଆମର କେତେ ଅଜଣା ୩୧ 
ଭୂମିକମ୍ପ, ଆଗ୍ନେୟଗିରି ଉଦ୍‌ଗୀରଣ ପ୍ରଭୃତି ପ୍ରାକୃତିକ ବିପର୍ଯ୍ୟୟ ବେଳେ 
ଭୂଗର୍ଭରୁ ବାହା ରୂଥ୍ବା ଭଙ୍ଗାରୁଜା ପଥର ଧୂଳି, ତରଳ ଲାଭା ଓ ଗ୍ୟାସୀୟ 
ପଦାର୍ଥ ପରୀକ୍ଷା ଦ୍ଵାରା ମଧ୍ଯ ପୃଥ୍ବୀର ଅଭ୍ୟନ୍ତର ବିଷୟରେ ଅନେକ କିଛି 
ବୈଜ୍ଞାନିକ ବିବରଣୀ ମିଳିଥାଏ । 

ଏ ସମସ୍ତ ବିବରଣୀରୁ ଭୂଗର୍ଭ ସଂପର୍କରେ ଯେତିକି ଧାରଣା ମିଳିଛି ଏ 
ପର୍ଯ୍ୟନ୍ତ ସେଥ୍‌ରୁ ଜଣାଯାଏ ଯେ ଦୁପୃଷ୍ଠଟି ଖୁବ୍‌ ଟାଣ ପଥରରେ ତିଆରି 
ହୋଇଥ୍‌ଲେ ମଧ୍ଯ ସେଇଟି ଗୋଟିଏ ଅତି ପତଳା ଚୋ ପାପରି ଆବରଣ 
ମାତ୍ର । ଏଇ ଆବରଣର ଉପର ଅଂଶଟି ଯେଉଁ କଠିନ ଶିଳାରେ ନିର୍ମିତ ତା'ର 
ନାଁ ମୁଗୁନି ବା 'ଗ୍ରାନାଇଟ” | ଏହାର ତଳ ସ୍ତରଟି ଆହୁରି କଠିନ ପଥରରେ 
ତିଆରି । ସେ ପଥରର ନାଁ ‘ବାସାଲୁ' । 


a mms gear 
AUT OO 


[ ଭୂପୃଷ୍ଠର ଭିତର ଭାଗର ଏକ ଧାରଣା ] 
ଭୂପୃଷ୍ଠର ଏଇ ଦୁଇ କଠିନ ସ୍ତର ଭେଦକରି ଆହୁରି ତଳକୁ ଗଲେ କଠିନତା 
ପରିବର୍ରେ ମିଳେ ନରମ ଆଉ ଅତି ଉତ୍ତପ୍ତ ତରଳ ସ୍ତର ପରେ ସ୍ତର । ଏଇ 
ତରଳ ସ୍ତର ଆଗ୍ଲେୟଗିରିର ଉଦ୍‌ଗୀରଣ ସମୟରେ ମାଟି ଫଟେଇ ଅନେକ 
ସମୟରେ ଭୂପୃଷ୍ଠକୁ ପିଚ୍‌କିଉଠେ । ତାରି ନାଁ ଲାଭା! | 

୩୨ ଆମ ପୃଥ୍ବୀ ଆମର କେତେ ଅଜଣା 


ଭୂପୃଷ୍ଠ ଆମର ବାସସ୍ଥଳ । ଏହାର ବାୟୁମଣ୍ଡଳର ତାପମାତ୍ରା ଆମ 
ଜୀବନ ଉପଯୋଗୀ ଓ ଶୀତଳ । କିନ୍ଧ, ଭୂତଳର ତା ପମାତ୍ରା ଶୀତଳ ନୁହେଁ । 
ମାଟି ତଳିକୁ ତଳକ୍ର ଗାତ କରି ଯେତେ ଯେତେ ଭିତରକୁ ଯିବା ଆମେ ଅନୁଭବ 
କରିବା ତାପମାତ୍ରା ସେତେସେତେ ବଢ଼ିବାରେ ଲାଗିଛି । ଏଥୁରୁ ବୁଝାପଡ଼େ 
ଭୂଗର୍ଭ ଏକ ଉତ୍ତପ୍ତ ଅଞ୍ଚଳ ନିଶ୍ଚୟ । 

କିନ୍ଧ, ଭୂପୃଷ୍ଠରୁ ଭୂଗର୍ଭ ଆଡ଼କୁ ତା ପମାତ୍ରାର ବୃଦ୍ଧିହାର ଖୁବ୍‌ ବେଶୀ ମନେ 
ହେଉଥ୍‌ଲେ ମଧ୍ଯ ଗୋଟିଏ ସ୍ତର ପରେ ଏହି ବୃଦ୍ଧିହାର ଆଉ ସେତେ ଦୁତ 
ହୁଏନା | କ୍ରମଶଃ ତା ପମାତ୍ରା ସମତୂଲ ହେବାକୁ ଆରମ୍ଭ କରେ | ତଥାପି ଏଇ 
ସମତୂଲ ତାପମାତ୍ରା ମଧ୍ଯ କିଛି କମ୍‌ ନୁହେଁ । ଅନୁମାନରୁ ଜଣାଯାଇଛି ପୃଥ୍ବୀର 
କେନ୍ଦ୍ର ବା ମଂଜ ଅଞ୍ଚଳର ତାପମାତ୍ରା ପ୍ରାୟ ୫,୫୦୦ ଡ଼ିଗ୍ରୀ ସେଣ୍ଟିଗ୍ରେଡ । 
ଏତେ ତାପମାତ୍ରାରେ କଠିନତମ ପଥର ମଧ୍ଯ ନ ତରଳି ରହିପାରେନା । କାରଣ 
ତାପମାତ୍ରା ପ୍ରାୟ ୧ ୨୦୦ ଡିଗ୍ରୀ ସେଣ୍ଟିଗ୍ରେଡ୍‌ ଛୁଇଁଲେ କଠିନତମ ପଥର ମଧ୍ଯ 
ତରଳିବା ଆରମ୍ଭ କରେ । 

ଏଇ ପୃଥ୍ବୀ ପୃଷ୍ଠଟି ଆମର ପ୍ରିୟ ବାସସ୍ଥାନ ହେଲେ ମଧ୍ଯ ଏହାର ମଂଜ 
ଅଂଶଟି ଏତେ ଉତ୍ତପ୍‌ ଆଉ ତରଳ ବୋଲି ଜାଣିଲେ ଭୟ ଓ ବିସ୍ବୟ ଜାତ 
ହେବା ସ୍ଵାଭାବିକ । ତେବେ ମନରେ ପ୍ରଶ୍ନ ଆସେ ପୃଥ୍ବୀର ମଂଜ ଅଂଶଟି 
କେଉଁ ପଥର ବା ଧାତୁକୁ ନେଇ ଗଢ଼ା ? ବିଜ୍ଞାନ ଦୃଷ୍ଟିରୁ ପୃଥ୍ବୀର ମଂଜ 
ଅଂଶଟିର ମୁଖ୍ୟ ଉପାଦାନ ହେଲା ଲୁହା । ତରଳ ଲୁହାର ଏକ ପ୍ରକାଣ୍ଡ 
ଗୋଲକକୁ କେନ୍ଦ୍ରକରି ଆମର ଏ କମଳାଲେମ୍ବୁ ପରି ପୃଥ୍ବୀ ଟି ଗଢ଼ା ହୋଇଛି । 

ଆଛା, ଏଇ ଗୋଲାକାର ମଞ୍ଜ ଅଂଶଟିର ବ୍ୟାସ କେତେ ? ବିଜ୍ଞାନ 
ମତରେ ଏଇ ତରଳ ଲୌହ ଗୋଲକଟି ଅନ୍ତତଃ ଛ” ହଜାର ଚାରିଶହ 
କିଲୋ ମିଟର ବ୍ୟାସର ଏକ ବିଶାଳ ଗୋଲକ । ଏଇ ଗୋଲକ ଉପରେ ଏକ 
ଆବରଣ ରହିଛି । ତାହା ପ୍ରାୟ ତିନିହଜାର ଦୁଇଶହ କିଲୋ ମିଟର ବହଳ । 
ଏହାକୁ କହାଯାଏ ଆଳ୍ଛା ଦନ ବା 'ମ୍ୟାଣ୍ଢଲ୍‌' । ଏହି ଆଛ୍ଥା ଦନର ଉପର 
ଅଂଶଟି ହେଲା ଆମର କଠିନ ଭୂପୃଷ୍ଠ ବା 'ଲିଥୋସିଅର! । 

ପ୍ଥ୍ବୀର ଭିତର ଓ ବାହାରର ପ୍ରକୃତି କେତେ ପୃଥକ୍‌ ! 

ଗୋଟିଏ ତରଳ ଲା ଭାର ପେଣ୍ଡୁ ଉପରେ ଭାସୁଚି ଖଣ୍ଡେ ଚାଦର ଭଳି 
ପତଳା ଏକ ଆବରଣ ! ତାକୁ ଆମେ କହୁ ଆମର ଭୂପୃଷ୍ଠ, ଆମ ବାସସ୍ଥାନ | 

ପର୍ବତମାନ ସୃଷ୍ଟି ହେଲେ କିପରି 


ପୃଥ୍ବୀ ପୃଷ୍ଠରେ ସବୁଠୁଁ ଅଧ୍କ ସୁନ୍ଦର ଆଉ ବିଚିତ୍ର ପ୍ରାକୃତିକ 
ଶୋଭା ମଶ୍ଡିତ ଦୃଶ୍ୟର ଗନ୍ତାଘର ହେଲା ପାର୍ବତ୍ୟ ଅଞ୍ଚଳ । ପର୍ବତର ଶୃଙ୍ଗ- 
ମାନଙ୍କର ଉଚ୍ଚତା ଆଖ୍କୁ ଆକ୍ଷ୍ଠ କରେ । ପର୍ବତ ଶିଖରରୁ ତଳକୁ ଅନାଇଲେ 
ଭୁଭାଗର ରୂପ ବିସ୍ୟକର ମନେହୁଏ । ସେତିକିବେଳେ ମନରେ କୌତୂହଳ 
ଜାତହୁଏ ପର୍ବତମାନଙ୍କର ଉଚ୍ଚତା କୁ ନେଇ । ପୂୃଥ୍ବୀଟାର ପିଠିଉପରେ ଏତେ 
ଛୋଟ ବଡ଼ ମାଳ ମାଳ କୁଦ ଭଳି ପାହାଡ଼ ପର୍ବତସବୁ ସୃଷ୍ଟି ହେଲା କିପରି ? 


[ ପର୍ବତମାନଙ୍କର ସୃଷ୍ଟି ] 

ପୂଥ୍ବୀର ସୃଷି ସହିତ ତାହାର ଭିତର ଓ ବାହାର ଗଠନର ସଂପର୍କ ତ 
ନିଶ୍ଚେ ରହିଛି । ଆମେ ଜାଣୁ, ପୃଥ୍ବୀର ଅଭ୍ୟନ୍ତରରେ ହଢାର ହଜାର 
କିଲୋ ମିଟର ବହଳ ଉତ୍ତପ୍ତ ତରଳ ଲୁହାର ଏକ ମଞ୍ଜ ଅଛି । ତା' ଉପରକୁ 
ଉପରକୁ ପ୍ରସ୍ତପ୍ରସ୍ତ ହେଇ ନରମ ଏବଂ କଠିନ ଆବରଣସବୁ ରହିଛି । ଏର 
ଆବରଣର ସବା ଉପର ଖୁବ୍‌ ପତଳା ସ୍ତରଟିକୁ ଆମେ କହୁ ପୃଥବୀର ପୃଷ୍ଠ 
ଯେଉଁଠି ସ୍ଥଳଭାଗ ଓ ଜଳଭାଗ ଅବସ୍ଥିତ । ସ୍ଥଳଭା ଗଟି କିନ୍ଧ ଜଳଭାଗ ଭଳି 
ସମତଳ ନୁହେଁ ଆଦୌ । ଏଥ୍‌ରେ ଥାଏ ଖାଲ ଢିପ । ଏଇ ଖାଲ ଢିପ ଭରା 
ପୃଥ୍ବୀ ପୃଷ୍ଠର ଢିପ ଭାଗଗୁ କୁ ଆମେ କହୁ ପାହାଡ଼ ପର୍ବତମୟ ମାଳ ଅଞ୍ଚଳ 
ଏଇ ଅଞ୍ଚଳ ଗୁଡ଼ିକର ରୂପ ସାଧାରଣତଃ କୁଞ୍ଚକୁଞ୍ଚଆ, ସତେକି ପୃଥ୍ବୀର 

୩୪ ପର୍ବତମାନ ସୃଷ୍ଟିହେଲେ କିପରି 
ପରିଚୁଦଭଳି ପୃଷ୍ଠଭୂମିର ଆବରଣକୁ କିଏ ଜୋର୍‌କରି ଚାପିଚୂପି ଲୁଗା ଖଣ୍ଡେ 
ପରି କୁଞ୍ଚେଇଦେଇଚି ! 

ହଁ, ଏଇ କାମ କରିଛି ନିଜ ପାଇଁ ନିଜେ ପୃଥ୍ବୀ । କୋଟି କୋଟି ବର୍ଷ 


~~ ~~ ~~ 


ତଳେ ସୂର୍ଯ୍ୟରୁ ଛିଟିକି ପଡ଼ିଥ୍ବା ଏକ ବିରାଟ ଉତ୍ତପ୍ତ ଗ୍ୟାସୀୟ ପିଣ୍ଡ ମାତ୍ର 


[ ବରଫ ତାଙ୍କିହୋଇଥ୍‌ବା ହିମାଳୟ ପର୍ବତ ] 

ଥ୍ଲା ଆମର ଏଇ ପୃଥ୍ବୀ । କାଳକ୍ରମେ ସେଇ ତାତିଲା ନିଆଁ ପିଣ୍ଡଟା ଆସ୍ତେ 
ଆସ୍ତେ ଶୀତଳ ହୋଇ ପାଲଟିଯାଇଛି ଆଜିର ଏ ପାହାଡ଼ ପର୍ବତ ନଦୀ ସମୁଦ୍ରର 
ପୃଥ୍ବୀକୁ । ସେଇ ସୁଦୀର୍ଘ ସମୟ ଭିତରେ କେଢାଣି କେତେବାର ଏ ପୃଥ୍ବୀର 
ଉତ୍ତପ୍ତ ତରଳ ପିଣ୍ଡ ଭିତରେ ଉଠିଛି ପ୍ରବଳ ଜୂଆର ଭଳି ତରଳ ଲାଭାର 
ପ୍ରବାହ ଆଉ କମ୍ପନ | ଲା ଭାର ଢେଉସବୁ ସୃଷ୍ଟି ହୋଇଛି ପୂଥ୍ବୀ ପୃଷ୍ଠରେ । 
ସେଇ ତରଳ ପଦାର୍ଥର ଢେଉଗୁଡ଼ିକ ହଠାତ୍‌ ଶୀତଳ ହୋ ଇଯାଇ ସ୍ଥିର ତରଙ୍ଗ 
ପାଲଟି ଯାଇଥ୍ବା ମଧ୍ଯ ସମ୍ଭବ । ଆଜିର କୁଞ୍ଚକୁଞ୍ଅଆ ଢେଉଢେଉକା 
ପର୍ବତମାଳା ଗୁଡ଼ିକ ଯେ ସୁଦୂର ଅତୀ ତର ନରଳ ଲାଭାର ଲହରୀଗୁଡ଼ିଏ ଥୁଲା 
ତାହା ସହଜରେ ଅନୁମାନ କରିହୁଏ । 

ପର୍ବତମାନ ସୃଷ୍ଟିହେଲେ କିପରି ୩୫ 

ପୃଥବୀ ପୃଷ୍ଠର ପାହାଡ଼ ପର୍ବତର ଆକୃତି ପ୍ରକୃତିକୁ ପର୍ଯ୍ୟବେକ୍ଷଣ କରି 
ଓ ଅନୁଶୀଳନ କରି ଭୂତତ୍ତ୍ଵବିତ୍‌ ବୈଜ୍ଞାନିକମାନେ ମୋଟ ଚାରି ପ୍ରକାର 
ପର୍ବତର ଲକ୍ଷଣ ପାଇଛନ୍ତି । ସେଇ ଅନୁସାରେ ପର୍ବତମାନଙ୍କର ଜାତି ମଧ୍ଯ 
ସେମାନେ ନିରୂପଣ କରନ୍ତି । 

ପ୍ରଥମ ଜାତିର ପର୍ବତଶ୍ରେଣୀକୁ କୁହାଯାଏ କୁଞ୍ଚକୁଞ୍ୁଆ ପର୍ବତ ବା 
‘ଫୋଲଡ୍‌ ମାଉଣ୍ଢେନ୍‌' । ଏ ଜାତିର ପର୍ବତ ମାଳମାଳ ଢେଉ ଭଳି ଦିଶନ୍ତି । 
ଗୋଟିଏ ଟୁଥ୍ପେଷ୍ଭରା ଟ୍ଯୟୁବ୍‌କୁ ଜୋର୍‌କରି ଚିପି ଚିପି ସବୁତକ ପେଷ୍କୁ 
ଏକାଥରେ ଟିଉବ୍୍‌ରୁ ବାହାର କରିଦେଲେ ଛିଟିକି ପଡ଼ୃଥ୍ବା ପେଷ୍୍‌ ଯେଉଁ 
ଆକାର ଧାରଣ କରିଥାଏ ଫୋଲ୍ଡ ମାଉଣ୍ଡେନ୍‌ଗୁଡ଼ିକର ଆକୃତି ପ୍ରାୟ 
ସେହିପରି ଡେଉଢେଉକା । ପୃଥବୀ ପୃଷ୍ଠଟି ଏକଦା ଏଇଭଳି ଅତ୍ୟଧ୍‌କ 
ଚା ପବଶତଃ ଲମ୍ବା ଲମ୍ବା ଢେଉଢେଉକା ପର୍ବତମାଳା ଆକାରରେ ବିଭିନ୍ନ 
ସ୍ଥାନରେ ନିଜକୁ ପ୍ରକା ଶିତ କରିଥ୍‌ବାର ବୈଜ୍ଞାନିକ ପ୍ରମାଣ ମିଳେ । ଏ ଜାତିର 
ପର୍ବତ ଭିତରେ ଆମ ଭାରତର ହିମାଳୟ ପର୍ବତମାଳା ରହିଛି । ସେହିପରି 
ୟୁରୋ ପର ଆଲ୍ପସ୍‌ ଓ ଉତ୍ତର ଆମେରିକାର ଆପାଲାଚିଆନ୍‌ ପର୍ବତମାଳା 
ମଧ୍ଯ ଫୋଲ୍ଡ ମାଉଣ୍ଢେନ୍‌ ଶ୍ରେଣୀ ବା ଜାତି ଅନ୍ତର୍ଗତ । ଆମ ଓଡ଼ିଶାର 
ଦକ୍ଷିଣାଞ୍ଚଳର କୋରାପୁଟ, ଗଜପତି ପ୍ରଭୃତି ଜିଲ୍ଲାର ପର୍ବତମାଳାର 
ଢେଉଢେଉକା ରୂପ ଦେଖ୍ଲେ ମଧ୍ଯ ଜଣାଯାଏ ଏମାନେ ଏଇ ଫୋଲଡ୍‌ 
ମାଉଣ୍ଢେନ୍‌ ଜାତିର ହୋଇଥ୍‌ବେ ନିଶ୍ଚୟ | 

ଆଉ ଏକ ଜାତିର ପର୍ବତ ମଧ୍ଯ ପୃଥ୍ବୀ ପୃଷ୍ଠରେ ଦେଖାଯାଏ, 
ଯେଉଁଗୁଡ଼ିକ ଆକୃତିରେ ଦିଶେ ଉଚ୍ଚଭଚ୍ଚ ଗମ୍ବୁଜ ପରି । ଏଗୁଡ଼ିକ ଭୂସମାନ୍ତରାଳ 
ଭାବେ ଢେଉଢେଉକା ଗତିରେ ସୁଦୂରପ୍ରସାରୀ ନହୋଇ ମାଟିତଳୁ ବଡ଼ ବଡ଼ 
ଆବୂଭଳି ମୁଣ୍ଡଟେକିଥାନ୍ତି ଉପରକୁ । ଏପ୍ରକାର ଗଠନରୁ ବୈଜ୍ଞାନିକମାନେ 
ଏମାନଙ୍କର ଉତ୍ପତ୍ତି ସଂପର୍କରେ କହନ୍ତି ଯେ ପୃଥ୍ବୀ ଗର୍ଭର ତରଳ ଲାଭାର 
ଅତ୍ୟଧ୍‌କ ଚାପ ହେତୁ ଭୂପ୍ୃଷ୍ଠର କଠିନ ପ୍ରସ୍ତର ସ୍ତରଗୁଡ଼ିକ ଠେଲି ହୋଇ ପଡ଼ିଛି 
ପଦାକୁ ତେଣୁ ସେମାନଙ୍କର ଏଭଳି ଆବୁଆବ୍ୁଆ ଆକୃତି । ଏଗୁଡ଼ିକୁ ବିଜ୍ଞାନ 
ଭାଷାରେ କୁହାଯାଏ ‘ ଡୋମ୍‌ ମାଉଣ୍ଡେନ୍‌ ¦ 

୩୬ ପର୍ବତମାନ ସୃଷ୍ଟିହେଲେ କିପରି 

ତୃତୀୟ ଜାତିର ପର୍ବତକୁ କୁହା ଯାଏ ‘ବୁକ୍‌ ମାଉଣ୍ଡେନ୍‌ ' । ବିରାଟ ବିରାଟ 
ପଥର ଖଣ୍ଡ ଭୁଗର୍ଭରୁ ଏକଦା ଛିଟିକି ପଡ଼ିଥୂଲା ବାହାରକୁ ପୃଥ୍ବୀ ପୃଷ୍ଠ ଗଠନ 
କାଳରେ । ଏଗୁଡ଼ିକ ସ୍ଥାନେସ୍ଥାନେ ଧରା ପୃଷ୍ଠର ବିସ୍ତୀର୍ଣ୍ଣ ଅଞ୍ଚଳ ଅଧ୍କାର କରି 


” Aras ‘ FE 
[ ଆଗ୍ନେୟ ଗିରିରୁ ଜାତ ପର୍ବତମାଳା ] 
ଜମିରହିଥାଏ— ଭଙ୍ଗା ପାହାଡ଼ ପରି । ଏଇ ଜାତିର ପର୍ବତର ଖଣ୍ଡେ ଖଣ୍ଡେ 
ପଥରର ଆକାର କେତେ ବଡ଼ ଜାଣିଲେ ବିସ୍ବିତ ହେବାକୁ ପଡ଼େ । 
କାଲିଫର୍ଣ୍ଣିଆର ସିରା -ନେଭେଡ଼ା ପାର୍ବତ୍ୟ ଅଞ୍ଚଳରେ ଏମିତି ଖଣ୍ଡେ ପଥର 
ଅଛି ଯାହା ଅନ୍ତତଃ ଲମ୍ବରେ ଛଅଶହ କିଲୋ ମିଟର ଓ ପ୍ରସ୍ଥରେ ଶହେ 
କିଲୋ ମିଟର କ୍ଷେତ୍ରକୁ ମାଡ଼ିବସି ଆଦିମକାଳରୁ ଏପର୍ଯ୍ୟନ୍ତ ଆକାଶକୁ ମୁଣ୍ଡ 
ଟେକିଛି । 
ଚତୁର୍ଥ ଜାତିର ପର୍ବତ ହେଲା ଆଗ୍ରେୟଗିରିରୁ ଜାତ ପର୍ବତମାଳା ! 
ଅତୀତରେ ଆଗ୍ରେୟଗିରିରୁ ବା ହାରିଥ୍ବା ତରଳଲାଭା କଠିନ ହେଇଯିବା 
ପରେ ଏବଂ ଅଗ୍ନିଉତ୍ପାତ ସମୟରେ ଭୂଗର୍ଭରୁ ଉଠିଆସିଥ୍ବା ପଥର, ପାଉଁଶ 
ଇତ୍ୟାଦିର ସମାହାରରୁ ଗଠିତ ଏଇ ଢା ତିର ପର୍ବତ । ଏମାନଙ୍କର ଆକାର 
ପିରା ମିଡ୍‌ ଭଳି । ଏଇ ଆକ୍ତିରୁ ଏଗୁଡ଼ିକୁ ସହଜେ ଚିହ୍ନି ହୁଏ । ଏଇ 
ପର୍ବତଗୁଡ଼ିକର ଅଗ୍ରଭାଗରେ ଏପର୍ଯ୍ୟନ୍ତ ମଧ୍ଯ ବିରାଟ ବିରାଟ ଗର୍ଭ ଦେଖ୍ବାକୁ 


Digitized by PPRACHIN, SOA 


ପର୍ବତମାନ ସ୍ଟଷ୍ଟିହେଲେ କିପରି ୩୭ 
ମିଳେ । ଏଇ ଗର୍ରଗୁଡ଼ିକ ଆଗ୍ନେୟଗିରିର ଲାଭା ଉଦ୍‌ଗୀରଣକାରୀ ମୁହଁ । 
ଏପ୍ରକାର ଆଗ୍ରେୟଗିରି ଜାତିର ପର୍ବତମାଳା ଭିତରେ ବିଖ୍ୟାତ ହେଲେ 
ଜାପାନର ପୁଂଜିୟାମା, ଇଟାଲୀର ଭିସୁଭିୟସ୍‌, ଉତ୍ତର ଆମେରିକାରର 
ନିୟର୍‌, ଶାସ୍ତା, ହୁଡ୍‌ ଇତ୍ୟାଦି ପର୍ବତମାଳା । 

ଆଜିର ଦୃଶ୍ୟମାନ ପ୍ରାକୃତିକ ସୌନ୍ଦର୍ଯ୍ୟର ଗନ୍ତାଘର ଏଇ ପର୍ବତମାଳା 
ସବୁ କଣ ପ୍ରକୃତରେ ଚିରସ୍ଥାୟୀ ବା ଚିରନ୍ତନ ? ହିମାଳୟ କଣ ଚିରକାଳ 
ଏମିତି ଏଭରେଷ୍ଟ, କାଞ୍ଚନଜଂ ଘା, ଗୌରୀଶଙ୍କର ପ୍ରଭୃତି ସୁଉଚ୍ଚ ସୁନ୍ଦର 
ଶୃଙ୍ଗାବଳୀକୁ ନିଜ ମଥା ଉପରେ ମୁକୂଟ ପରି ଧାରଣକରି ସୃଷ୍ଟିର ଶେଯ 
ଦିନ ପର୍ଯ୍ୟନ୍ତ ଠିଆ ହୋଇ ରହିଥ୍‌୍ବ ? ଏହାର ଦୃଃଖଦ ଉତ୍ତରା । ପ୍ରକୃତିର 
ପ୍ରତ୍ୟେକ ଜିନିଷର ପରିବର୍ଭନ ସମୟକ୍ରମେ ଘଟିଚା ଲିଥାଏ । ପର୍ବତମାନେ 
କ୍ଷୟପ୍ରାପ୍ତ ହୁଅନ୍ତି । ବଡ଼ ବଡ଼ ଓଜନଦାର ପଥରଖଣ୍ଡ ସୂର୍ଯ୍ୟତାପ, ବଷୀ, 
ବରଫ ପବନର କ୍ଷୟକାରୀ ପ୍ରଭାବରେ ଧୀରେ ଧୀରେ କ୍ଷୟ ହୋଇ 
ଆକାରରେ ପରିବରିତ ହେଉଥାଏ | ତୀକ୍ଷଷତା ହରାଇ ବେଶୀ ବେଶୀ 
ସୂଳପାଲଟୁଥାଏ । ଓଜନ ମଧ୍ଯ କମି କମି ଯାଉଥାଏ । ଶେଷରେ ବଡ଼ ପଥର 
ଖଣ୍ଡକ ଖଣ୍ଡ ଖଣ୍ଡ ହୋଇଯାଏ । 

ସେହିପରି ବିଶ୍ବର ପର୍ବତମାଳା ମଧ୍ଯ କ୍ଷୟିଷ୍ଣୁ ପଥରେ ବଡ଼ରୂ ଛୋଟ 
ହେବାରେ ଲାଗିଛି । ଉଚ୍ଚ ପର୍ବତରୁ ସୃଷ୍ଟି ହେଉଛି ଛୋଟ ଛୋଟ ପାହାଡ଼, 
ମୁଣ୍ଡିଆ, ମାଳଭୂମି ଇତ୍ୟାଦି । 


ସାଗର କେତେ ଗଭୀ ର, କେତେ ପ୍ରାଚୀନ 


ମଣିଷ ଚନ୍ଦ୍ର ପୃଷ୍ଠରେ ପାଦ ରଖ୍ସାରିଛି । 

ମଣିଷ ନିଜ ପାଦରେ ମଧ୍ଯ ଏଭରେଷ୍ଟ ଶୃଙ୍ଗ ଆରୋହଣ କରି ବିଶ୍ଵର 
ସବୌଜ୍ଛ ପର୍ବତ ଶ୍ଵଙ୍ଗର ଉଚ୍ଚତାକୁ ଜୟକରିଛି । ଏଭରେଷ୍ଟ ଶୃଙ୍ଗର ଉଚ୍ଚତା 
ସମୁଦ୍ର ପତ୍ତନରୂ ହେବ ପ୍ରାୟ ୮୮୪୮ ମିଟର ( ୨୯୦୦୦ ଫୁଟ) । କିନ୍ତୁ 
ସମୁଦ୍ର ପତ୍ତନର ନିମ୍ନକୁ ଥ୍ବା ସାଗରର ଗଭୀ ରତମ ସ୍ଥାନକୁ ମଣିଷର ପାଦ 
ଏପର୍ଯ୍ୟନ୍ତ ଛୁଇଁପାରିନାହିଁ ଜାଣିଲେ ବିସ୍ଥିତ ହେବା କୁପଡ଼େ । 

୩୮ ସାଗର କେତେ ଗଭୀର, କେତେ ପ୍ରାଚୀନ 

ଏ ପର୍ଯ୍ୟନ୍ତ ଆବିଷ୍କୃତ ଏପରି ଏକ ଗଭୀରତମ ସ୍ଥାନର ସୂଚନା ଅବଶ୍ୟ 
ମିଳିପାରିଛି ଆମକୁ । ଏ ସ୍ଥାନଟି ପ୍ରଶାନ୍ତ ମହା ସାଗରର ଟୁଆମ ଦ୍ଵୀପ 
ନିକଟବର୍ତୀ ସାଗର ଜଳର ନିମ୍ନ ଭାଗରେ । ସେଠି ଜଳର ଗଭୀରତା ହେଲା 
୧୦,୭୯୦ ମିଟର (୩୫,୪୦ ୦ଫୁଟ ) । ଅ୍ଥୀତ୍‌ ପ୍ଥ୍ବୀର ସବୌଜ ପର୍ବତ 
ଶୃଙ୍ଗ ଏଭରେଷ୍ଟ ମଧ୍ୟ ଏଇ ଗଭୀର ଜଳ ରାଶି ତଳେ ବୁଡ଼ିଯାଇ ଅଦୃଶ୍ୟ 
ହୋଇଯିବ । 

ପୃଥ୍ବୀର ସବୁଠାରୁ ଅଧ୍କ ରହସ୍ୟମୟ ସ୍ଥାନ ସମୁଦ୍ର ତଳର ଭୂଭାଗ । 
କିନ୍ତ, ସେଠାକୁ ଅବତରଣ କରିବା ପର୍ବତାରୋ ହଣ ବା ମହାକାଶରେ ବିଚରଣ 
ପରି ଏତେ ସହଜସାଧ୍ୟ ହୋଇପାରିନାହିଁ । ତା'ର କାରଣ ସମୁଦ୍ରର ନିମ୍ନଭାଗ 
କେବଳ ଅନ୍ଧକାରାଳୁନ୍ନ ନୁହେଁ, ସମୁଦ୍ର ଜଳର ଗଭୀରତା ଯୋଗୁ ଜଳର ଅସହ୍ୟ 
ବାହ୍ୟଚାପକୁ ସହ୍ୟକରି ସେଠାରେ ସନ୍ତରଣ କରିବା ସହଜ ନୁହେଁ । ତଥାପି, 
ବୁଡ଼ାଳିମାନେ ବବ୍ୟାରିସ୍ତିୟର ପରି ସ୍ଵତନ୍ତ୍ର ଚା ପତାପ ନିୟନ୍ତ୍ରକ ଯାନ୍ତିକ ବ୍ୟବସ୍ଥା 
ଗ୍ରହଣକରି ସମୁଦ୍ରର ତଳର ଅବସ୍ଥା ପର୍ଯ୍ୟବେକ୍ଷଣ କରୁଛନ୍ତି । ଗୁଆମ୍‌ ଦ୍ଵୀପର 
ନିକଟ ଗଭୀରତମ ପ୍ରଶାନ୍ତ ମହା ସାଗର ଜଳର ତଳସ୍ତର ପର୍ଯ୍ୟନ୍ତ ଯାଇ ଏହି 
ବ୍ୟାରିସ୍ତିଅର? ଭିତରେ ବସି, ବୈଜ୍ଞାନିକମାନେ ସେଠାକାର ପରିସ୍ଥିତି ନିଜ 
ଆଖ୍ରେ ଅନୁସନ୍ଧାନ ମଧ୍ଯ କରିଛନ୍ତି ଅତୀ ତରେ । କିନ୍ଧ ସେଠାରେ ସମୁଦ୍ର 
ତଳର ମୃଭିକାକୁ ସ୍ତର୍ଶ କରିପାରି ନାହାନ୍ତି । 

ସମୁଦ୍ର ତଳର ଭୂଗୋଳକୁ ସଂପୂର୍ଣ୍ଣ ଅଧ୍ୟୟନ କରିବା ପାଇଁ ବହୁବର୍ଷ ଧରି 
ବୈଜ୍ଞାନିକ ଅନୁସନ୍ଧାନ କାର୍ଯ୍ୟ ଚାଲୁ ରହିଛି । ଏପର୍ଯ୍ୟନ୍ତ ମିଳିଥ୍ବା ତଥ୍ୟାବଳିରୁ 
ଜଣାଯାଏ ଯେ ମହା ସାଗରର ଜଳ ପତ୍ତନର ତଳ ଭା ଗଟା ମଧ୍ଧ ପୃଥ୍ବୀ ପୃଷ୍ଠର 
ପାହାଡ଼ ପର୍ବତ ପୂର୍ଣ ସ୍ଥଳ ଭାଗ ପରି ଉଚ୍ଚା ନୀଚା ଖାଲ ଢିପରେ ଭରପୂର ଏକ 
ବିସ୍ତୀର୍ଣ୍ଣ ଇଲାକା ! କିନ୍ତ, ସମୁଦ୍ର ତଳଭା ଗର ଚଟାଣ ଅତ୍ୟନ୍ତ କର୍ଦଦମାକ୍ତ | 
ପଚପଚିଆ କାଦୁଅ ସହିତ ଭରପୂର ହୋଇ ରହିଥାଏ ସେଠି ମୃତ ସାମୁଦ୍ରିକ 
ଜୀବମାନଙ୍କର ହାଡ଼, କଙ୍କାଳ ! ଏହା ଛଡ଼ା ସେଠାରେ ମଧ୍ଯ ଅତି ସୂକ୍ଷ୍ମ ସାମୁଦିିକ 
ଉଭଭିଦର ଉପସ୍ଥିତି ଲକ୍ଷ୍ଯକରା ଯାଇଛି ଅନ୍ତତଃ ସମୁଦ୍ର ଗର୍ଭରେ ଛ” ସାତ 
କିଲୋ ମିଟର ତଳ ପର୍ଯ୍ୟନ୍ତ । ଏହିସବୁ ଜୈବିକ ପଦାର୍ଥ ବ୍ୟତୀତ ସେଠାରେ 

ସାଗର କେତେ ଗଭୀର, କେତେ ପ୍ରାଚୀନ ୩୯ 


ଆଗ୍ସେୟଗିରିମାନଙ୍କର ଉଦ୍‌ଗୀରଣରୁ ଉତ୍ପନ୍ନ ପାଉଁଶର ପ୍ରାଚୂର୍ଯ୍ୟ ଯୋଗୁଁ 
ସେଠାରୁ ମିଳୁଥ୍ବା କାଦୂଅର ରଙ୍ଗ ମୁଖ୍ୟତଃ ଲାଲ୍‌ । 

ସମୁଦ୍ରର ଗଭୀ ରତା ମାପିବା ପାଇଁ ଶବ୍ଦର ଗତିକୁ ଏକ ମାପକ ଭାବେ 
ବ୍ୟବହାର କରନ୍ତି ବୈଜ୍ଞାନିକମାନେ । ପ୍ରେରିତ ଶବ୍ଦ ଗଭୀର ଜଳର ସର୍ବନିମ୍ନ 
ସ୍ତରକୁ ଛୁଇଁ ପୁଣି ପ୍ରତିଧ୍ଵନି ଭାବେ ଜଳସ୍ତର ଉପରକୁ ଉଠି ଆସିବାର 


[ ମହାସାଗର ତଳଭାଗର ଏକ ଧାରଣା ] 


ସମୟକୁ ଗଣନା କରି ଜଳର ଗଭୀରତା ମପାଯାଇଥାଏ । ଶବ୍ଦର ବେଗ 
ପ୍ରତି ସେକେଣ୍ଡରେ ୩୩୫. ୨୮ ମିଟର ( ୧୧୦୦ ଫୁଟ) | ଏହି ଦୂରତାରେ 
ଥାଇ ପ୍ରତିଧ୍ବନି ପ୍ରେରଣ କରୂଥ୍‌ବା ବସ୍ତୁ ନିକଟରୁ ଶବ୍ଦ ତାର ଉତ୍ପରି ସ୍ଥଳକୁ 
ପୁଣି ଫେରି ଆସିବା ପାଇଁ ଦୁଇ ସେକେଣ୍ଡ ସମୟ ନିଏ । ତେଣୁ, ସମୂଦୂର 
ଜଳ ପଉତ୍ତନରୁ ପ୍ରେରିତ ଶବ୍ଦ ସମୁଦ୍ବ ତଳ ଚଟାଣରେ ପ୍ରତିଧ୍ବନିତ ହୋଇ 
ଯେତିକି ସମୟରେ ପୂନବୀର ଜଳ ପରନ ପର୍ଯ୍ୟନ୍ତ ଫେରିଆସେ, ତାରି 
ଅଧାଅଧ୍‌ ସମୟକୁ ହିସାବକୁ ନେଲେ ଶବ୍ଦର ବେଗରୁ ଆମେ ଜାଣିପାରିବା 
ସମୁଦ୍ରର ଗଭୀରତା । 

୪୦ ସମୁଦ୍ର ପାଣି ଲୁଣିଆ ହେଲା କେମିତି 

ଏହି ପଦ୍ଧତିରେ ପୃଥ୍ବୀର ବିଭିନ୍ନ ମହା ସାଗର ଓ ସାଗରମାନଙ୍କର 
ଗଭୀରତାକୁ ଅନେକ ସ୍ଥାନରେ ମପାଯାଇଛି । ସେଥ୍‌ରୁ ଜଣାଯାଏ 
ମହା ସାଗରମାନଙ୍କ ଭିତରେ ସବୁଠାରୁ ଗଭୀର ହେଲା ପ୍ରଶାନ୍ତ ମହାସାଗର । 
ଏହାର ଗଭୀରତା ହାରାହାରି ୪୨୮୨ ମିଟର ( ୧୪,୦୪୮ ଫୁଟ) | ତା 
ତଳକୁ ହେଲା¬ ଭାରତ ମହାସାଗର । ଏହାର ହାରାହାରି ଗଭୀରତା 
୪୦୩୨ ମିଟର ( ୧୩, ୦୦୨ ଫୁଟ ) | ଆନୁପାତିକ ଗଭୀରତା କ୍ରମରେ 
ଆଟ୍ଲାଣ୍ଡିକ୍‌ ମହା ସାଗରର ସ୍ଥାନ ତୃତୀୟ, ଅଥୀତ୍‌ ୩୯୨୬ ମିଟର 
(୧୨,୮୮୦ ଫୁଟ) | 

ଅନ୍ୟାନ୍ୟ ସମୁଦ୍ରର ଜଳରାଶି ସବ୍ୃସ୍ଥାନରେ ମହା ସାଗର ପରି ଏତେ 
ଗଭୀର ନୁହେଁ ଅବଶ୍ୟ | ଅନେକ ସମୁଦ୍ର ଅତ୍ୟନ୍ତ ଅଗଭୀର । ଉଦାହରଣ 
ବଲ୍ଟିକ୍‌ ସାଗରର ହାରାହାରି ଗଭୀରତା ମାତ ୫୫ ମିଟର୍‌ ( ୧୮୦ ଫୁଟ ) । 

ସମୁଦ୍ରର ସୃଷ୍ଟିକୁ ନେଇ ବୈଜ୍ଞାନିକ ଗବେଷଣାରୁ ଏ ପର୍ଯ୍ୟନ୍ତ କୌଣସି 
ନିର୍ଦିଷ୍ଟ ତନ୍ତ ମିଳିପାରିନାହିଁ । ଭୂପୃଷ୍ଠରେ ସାଗର ମହା ସାଗରମାନେ କେବେ 
ଓ କିପରି ସୃଷ୍ଟି ହେଲେ ଏହା ଏପର୍ଯ୍ୟନ୍ତ ଅନିର୍ଦ୍ଦିଷ୍ଟ । ପୃଥ୍ବୀର ବୟସ 
ହାରାହାରି ଚାରିଶହ କୋଟି ବର୍ଷ ବୋଲି ଅନୁମାନ କରାଯାଇଛି ! କିନ୍ତୁ 
ସମୁଦ୍ରର ବୟସ ବା ଭୂପୃଷ୍ଠରେ କେଉଁ ସମୟରେ ସାଗର ମହା ସାଗରମାନେ 
ସୃଷ୍ଟି ହେଲେ ତାହା କଳନା କରାଯାଇ ପାରିନାହିଁ । ତେବେ ଭୂପୃଷ୍ଠରେ 
ସମୂଦ୍ରମାନେ ମୂଳରୁ ନଥ୍‌ଲେ ¬ ଏତିକି ଅନ୍ତତଃ ନିଶ୍ଚିତ ଭାବେ 
କୁହା ଯାଇପାରେ । 


ସମୁଦ୍ର ପାଣି ଲୁଣିଆ ହେଲା କେମିତି 


ସମୁଦ୍ର ପାଣି ଲୁଣିଆ ସମସ୍ତେ ଜାଣନ୍ତି ଏ କଥା । କିନ୍ତ, କାହିଁକି ? 
ନଇ, ପୋଖରୀର ପାଣି ପାଟିକୁ ସୁଆଦ ଲାଗୁଥ୍ଲା ବେଳେ ସମୁଦ୍ର ପାଣି 
କାହିଁକି ଲୁଣିଆ ଲାଗେ- ଏ ପ୍ରଶ୍ନର ସଠିକ ଉତ୍ତର ଖୋଜି ପାଇବା କଷ୍ଟକର । 
ଏହାର ଗୋଟିଏ ଅନୁମାନିକ କାରଣ ଅବଶ୍ଯ ଜଣାପଡ଼େ ପ୍ରାକୃତିକ 
ପର୍ଯ୍ୟବେକ୍ଷଣରୁ । 

ସମୁଦ୍ର ପାଣି ଲୁଣିଆ ହେଲା କେମିତି ୪୧ 

ଆମେ ଜାଣୁ ଲୁଣ ପାଣିରେ ମିଳେଇଯାଏ । ପୃଥ୍ବୀ ପୃଷ୍ଠରେ ଥବା 
ଲୁଣ ବଷୀ ପାଣିରେ ମିଶି ନଇନାଳ ଦେଇ ବର୍ଷ ପରେ ବର୍ଷ ବୋହି ଚାଲିଛି 
ସମୁଦ୍ରକୁ । ଏ ପ୍ରକ୍ରିୟା ଚା ଲିଲାଣି କୋଟି କୋଟି ବର୍ଷ ଧରି । ସମୁଦ୍ର ପାଣିକୁ 
ଏଇ କାରଣରୁ ଲୁଣର ଏକ ଦ୍ରବଣ ଛଡ଼ା ଅନ୍ୟ କିଛି କହିହୁଏନା । 

କିନ୍ତ, ଏପର୍ଯ୍ୟନ୍ତ ସମୁଦ୍ର ପାଣିରେ କେତେ ପରିମାଣ ଲୁଣ ଦ୍ରବୀଭୂତ 
ହୋଇ ରହିଚି ତାର କଳନା କଲେ ଆଖ୍‌ ଖୋଷିହୋ ଇଯିବ । ମନେକର 
ସବୂତକ ମହା ସାଗରର ଜଳକୁ ବାଷ୍ଠୀଭୂତ କରିଦିଆଗଲା । ପୁଣି ସେଥ୍ରୁ 
ଯେତିକି ପରିମାଣର ଲୁଣ ବାହାରିଲା ତାକୁ ପୃଥ୍ବୀର ବିଷୁବ ରେଖାର 
ସମାନ୍ତର ଭାବେ ଗୋଟିଏ ବନ୍ଧ ତିଆରି କରାଗଲା | ଏ ବନ୍ଧଟିର ଚଉଡ଼ା 
ଯଦି ଏକ କିଲୋ ମିଟର ହୁଏ ତେବେ ତାର ଉଚ୍ଚତା କେତେ ହେବ ? ପ୍ରାୟ 
ଚାରିଶହ କିଲୋ ମିଟର ! କଳ୍ନାକର- ପୃଥ୍ବୀ ଚାରିପଟେ ଏକ କିଲୋ ମିଟର 
ଚଉଡ଼ା ଆଉ ଚାରିଶହ କିଲୋ ମିଟର ଉଚ୍ଚର ଏକ କାନ୍ଧ ! 

ସମୁଦ୍ର ପାଣିରେ ଯେଉଁ ଲୁଣ ଫେଣ୍ଟି ହୋଇ ରହିଛି ତାର ଘନତା 
କେତେ ? ଦେଖାଯାଇଛି ଯେ ସମୁଦ୍ରର ସ୍ଥିତିକୁ ନେଇ ଲୁଣର ଘନତା 
ଭିନ୍ନଭିନ୍ନ । ସାଧାରଣତଃ ସମୁଦ୍ର ପାଣିରେ ଶତକଡ଼ା ତିନିରୁ ସାଢ଼େତିନି ଭାଗ 
ଲୁଣ ଥାଏ । କିନ୍ଧ, ଭୂଭାଗ ମଧ୍ଯସ୍ଥ ସମୁଦ୍ର ଯଥା ଭୂମଧ୍ୟସାଗର ବା ଲୋହିତ 
ସାଗରର ଜଳର ଲୂଣ ଅଂଶ ଆହୁରି ଗାଢ଼ା । ସେହିପରି, ମୃତସାଗର 
(ଡେଡ୍‌ସି) ପାଣି ତାଠୁ ଆହୃରି ଗାଢ଼ା । ସେଥ୍‌ରେ ଏତେ ପରିମାଣ ଲୁଣ 
ଦୃବୀଭୂତ ହୋଇ ରହିଥାଏ ଯେ ସେ ପାଣିରେ ପହଁରିବା ଲୋ କର ପାଣିରେ 
ବୁଡ଼ିଯିବାର ଭୟ ନଥାଏ ଆଦୌ । କାରଣ ଗାଢ଼ା ଲୁଣପାଣିର ଘନତ୍ବ 
ନଇପୋଖରୀ ପାଣିଠୁଁ ବହୁତ ବେଶୀ । ସାଧା ପାଣିରେ ପହଁରୁଥ୍ବା ମଣିଷ 
ପାଣିରେ ବୃଡ଼ିଯିବା ପାଇଁ ନିଜକୁ ଭସାଇରଖ୍‌୍ବାକୁ ଅନବରତ ଚେଷ୍ଟା 
କରୁଥାଏ । କିନ୍ତୁ “ମୃତସାଗର”ର ଗାଢ଼ ଲୁଣିପାଣିରେ ପହଁରାଳିର ଶରୀର 
ଆପେ ଆପେ ଭାସମାନ ଅବସ୍ଥାରେ ରହିଥାଏ । 

ପୃଥ୍ବୀ ପୃଷ୍ଠରେ ସ୍ଥାନେ ସ୍ଥାନେ ଲୁଣର ଗଭୀର ଆସ୍ତରଣସବୁ 
ଦେଖ୍ବାକୁ ମିଳେ । ଏଠାରୁ ମଧ୍ଯ ଖଣି ଖୋଳି ଲୁଣ ଆମଦାନୀ କରାଯାଏ । 
ଏପରି ଖଣିଜ ଲୁଣକୁ କୁହା ଯାଏ ପଥର-ଲୁଣ ବା ସୈନ୍ଧବଲୁଣ । ଏଇ ପଥର 

୪୨ ଜଳରେ ତରଙ୍ଗ ଉଠେ କାହିଁକି 


ଲୁଣର ଆସ୍ତରଣ ମଧ୍ଯ ସମୁଦ୍ରରୁ ସୃଷ୍ଟି । ଏକଦା ଏସବ୍ର ସ୍ଥାନରେ ସମୁଦ୍ରକଳ 
ଭରପୂର ହୋଇ ରହିଥ୍‌ବା ସମ୍ଭବ । କାଳକ୍ରମେ ଏ ଅଞ୍ଚଳର ସାମୁଦ୍ରିକ ଜଳ 
ଶୁଖ୍ଯିବା ହେତୃ ତା ସ୍ଥାନରେ କଠିନ ଲୁଣର ଆସ୍ତରଣସବ୍ର ମାଟିତଳେ ଖଣିଜ 
ପଦାର୍ଥ ଆକାରରେ ଗଳଛ୍ଛିତ ହୋଇ ରହିଯାଇଥାଏ । ଏସବ୍ର ନିୟୁତ ନିୟୁତ 
ବର୍ଷ ପୂର୍ବର ଭୂତା ତ୍ଵିକ ପରିବର୍ତନର ଫଳ । 


ଜଳରେ ତରଙ୍ଗ ଉଠେ କାହିକି 


ଶୀତଦିନେ ପବନ ଥ୍ରଥାର୍‌, ପୋଖରୀର ପାଣି ବି ଥ୍ର୍ଥାର୍‌ | ହଲଚଲ୍‌ 
ନଥାଏ ସେଥ୍‌ରେ ସେତେ ବେଶି । କିନ୍ଧ ମନେକର ହଠାତ୍‌ ବୋହିଗଲା 
ଦମକାଏ ପବନ । ସାଙ୍ଗେ ସାଙ୍ଗେ ଉଠିଲା ପାଣି ଉପରେ ଢେଉ ଢେଉ 
ଉପରେ ଢେଉ । କୂଳରେ ଶୁଭିଲା ଚବ୍‌ ଚବ୍‌ ଶବ୍ଦ । ଲହଡ଼ି ପିଟିହେଉଚି 
କୂଳରେ | ମନେହେଉଚି ଯେମିତି ପୋଖରୀର ପାଣି ବୋହିଯିବାକୁ ବସିଚି 
କୂଳ ଟପି ପୋଖରୀ ବାହାରକୁ ! 

କିନ୍ଧ, ପ୍ରକୃତରେ କଣ ପାଣି ବୋହିଆସୁଥାଏ ପୋଖରୀ ମଝିରୁ କୂଳ 
ଆଡ଼େ ? ନା । ପାଣି ଖାଲି ନାଚୁଥାଏ- ଉପରୁ ତଳ, ତଳୁ ଉପର | ପାଣିର 
ଏଇ ନାଚକୁ କୁହାଯାଏ ଢେଉ ବା ତରଙ୍ଗ ।! ଏହାର ପ୍ରମାଣ ? ପୋଖରୀ 
ପାଣିରେ ଖଣ୍ଡେ ସୋଲ ଭସାଇ ଦେଖ । ତରଙ୍ଗରେ ସୋଲଟୀ ଖାଲି ଉପରତଳ 
ହୋଇ ନାଚିବ ସିନା କିନ୍ଧ ଭାସିଯିବ ନାହିଁ । ତେବେ ଜୋର୍‌ ପବନରେ ସୋଲଟା 
ପେଲିହେଇ ଘୁଞ୍ଯାଇପାରେ | କିନୁ, ତାହା ପବନର ଚାପ ଯୋଗୁ କେବଳ 
ତରଙ୍ଗ ଯୋଗୁ ନୁହେଁ । 

ତରଙ୍ଗର ଅନେକ କାରଣ । ପବନ ଯୋଗୁ ଜଳରେ ତରଙ୍ଗ ଉଠିପାରେ । 
କିମ୍ବା ଢେଲା ପକେଇଲେ ବି ତରଙ୍ଗ ଉଠିପାରେ ଜଳରେ । ଯେକୌଣସି 
କାରଣରୁ ବାହ୍ୟ ଶକ୍ତି ଜଳ ଉପରେ ସଞ୍ଚରିବା ମାତ୍ରେ ଜଳରେ ତରଙ୍ଗ ଉଠେ | 
ସମୁଦ୍ରରେ ଢେଉ ପରେ ଢେଉ ଉଠିବାର ମୁଖ୍ୟ କାରଣଟି ଅବଶ୍ୟ ପବନ | 
ପବନର ବେଗ ବଢ଼ିଲେ ତରଙ୍ଗର ଶକ୍ତି ବଢ଼ିଯାଏ । ସମୁଦ୍ର ଢେଉ ଖୁବ୍‌ 
ଶ୍ତିଶାଳୀ । କିନ୍ତ, ଏ ଶକ୍ତି ମିଳିଥାଏ ପବନରୁ । 

ଜଳରେ ତରଙ୍ଗ ଉଠେ କାହିଁକି ୪୩ 


ତେବେ ସମୁଦ୍ର ପାଣିରେ ଜୁଆର ଉଠିବା ଆଉ ଗୋଟିଏ ଘଟଣା । 
ଜୁଆରିଆ ପାଣିରେ ଖାଲି ତରଙ୍ଗ ବା ଲହଡ଼ି ନଥାଏ, ସେଥ୍‌ରେ ଥାଏ ସ୍ବୋତ । 
ପାଣି ବୋହିଯାଏ ଗୋଟିଏ ଜାଗାରୁ ଅନ୍ୟ ଜାଗାକୁ ସେଇ ଜୁଆରିଆ ସ୍ରୋତ 
ବଳରେ । କିନ୍ଧ, ତରଙ୍ଗରେ ସ୍ରୋତ ନଥାଏ ଥାଏ ଖାଲି ନାଚ- ତଳୁ ଉପର, 
ଉପରୂ ତଳ । ସେଇ ଏକ ଜାଗାରେ ଥାଇ ପାଣି ନାଚୂଥାଏ । ୟାରି ନାଁ 
ତରଙ୍ଗ | 

ତରଙ୍ଗ ଯୋଗୁଁ ଜଳକଣାଗୁଡ଼ିକ ନା ଚୂଥ୍ବା ଅବସ୍ଥାରେ ତରଙ୍ଗର ଶକ୍ତି 
ଆଗକୁ ଆଗକୁ ସଞ୍ଚରି ଚାଲିଯାଏ । ଏଇ ଶକ୍ତି ସଞ୍ଚରଣକୁ ଆମେ ଦେଖୁ 
ଜଳସ୍ତର ଉପରେ ଖାଲଢିପ ସୃଷ୍ଟିକରି ଆଗକୁ ଆଗକୁ ମାଡ଼ି ଚାଲିଥ୍‌ବା 
ତରଙ୍ଗରା ଶି ମାଧ୍ଯମରେ । କିନ୍ଧୁ ସେଥ୍‌ରେ ନାଚୃଥ୍ବା ଜଳକଣା ସ୍ଥାନାନ୍ତରିତ 
ହେଉନଥାଏ । ପରୀକ୍ଷା ପାଇଁ ଖଣ୍ଡେ ଲମ୍ବା ସୂତାକୁ ଦୁଇ ମୁଣ୍ଡରୁ ଟା ଙ୍କିକରି 
ଯୋଡ଼ିଏ ଖୁଣ୍ଢଟରେ ବାନ୍ଧିଦିଅ । ବର୍ଭମାନ ସୂତା ଟାକୁ ଟିପ ଅଗରେ ଜୋର୍‌ରେ 
ଠୋକରଟିଏ ଦିଅ । ଦେଖ୍ବ ସୂତାର ଏ ମୁଣ୍ଡ ସେମୁଣ୍ଡ ଭିତରେ ସୃଷ୍ଟି ହୋଇଛି 
ଖାଲ ଢିପ । ଆଉ, ଏଇଲେ ଖାଲ ଢିପ ପାଲଟିଥ୍ବା ସୂତାଟି ଅବିକଳ ଦିଶୁଛି 
ଜଳର ତରଙ୍ଗଟିଏ ପରି । ସୂତାର ପ୍ରତ୍ୟେକ ଅଂଶ ଉପରେ ତରଙ୍ଗ ପ୍ରବାହିତ 
ହେଉଥ୍‌ଲେ ବି ସୂତାର ଅଂଶବିଶେଷ ପରସ୍ପରଠାରୁ ବିଖଣ୍ଡିତ ହୋଇଯାଉନାହିଁ 
ଆଦୌ । ଜଳରେ ତରଙ୍ଗ ଉଠିଲେ ଅବିକଳ ଏଇ ଅବସ୍ଥା ହୁଏ ଜଳକଣା- 
ଗୁଡ଼ିକର । ସେମାନେ ଉପରତଳ ହେଉଥାନ୍ତି କେବଳ ¬ ଘୁଞଚନ୍ଥି ନାହିଁ 
କଡ଼ପଟୁଆ — ପୋଖରୀ ମଝିରୁ କୂଳ ଆଡ଼କୁ ବା କୂଳରୁ ମଝିକୁ । 

ତେବେ ସମୂଦ୍ର ଲହଡ଼ିରେ ଆମେ ଦେଖୁ ଆଉ ଏକ ବ୍ୟାପାର | ବଡ଼ 
ବଡ଼ ଢେଉ ସବୁ କୂଳକୁ ମାଡ଼ି ଆସୁଆସୁ କୂଳଠାରୁ ଅଛ ଦୂରରେ ଭୁସ୍କରି 
ଭା୍ଗିପଡ଼େ ମଝିରୁ । ଏହା ଘଟେ କିପରି ? 

ତରଙ୍ଗ ଏକ ଶଚ୍ତି । ଏଇ ଶକ୍ତି ବହୁ ପରିମାଣର ଗଭୀର ସାମୁଦ୍ରିକ 
ଜଳରାଶିକୁ ଉପର ତଳ ନଚାଇବା ବେଳେ ନିଜେ ଗତିକରୁଥାଏ କୂଳ 
ଦିଗରେ । ଗଭୀର ଜଳରା ଶିର ତଳ ସ୍ତରର ଅଂଶ ଭିତର ଦେଇ ତରଙ୍ଗ କୂଳ 
ଦିଗରେ ଗତି କଲାବେଳେ ହଠାତ୍‌ ବାଧାପାଏ କୂଳର ମାଟି ବା ବାଲିସ୍ତର 
ସହିତ । ତରଙ୍ଗର ବଳ ଭାଙ୍ଗିଯାଏ ସେଇଠି ! କିନ୍ଧଧ ଜଳରା ଶିର ଉପର 

୪୪ ଜଳରେ ତରଙ୍ଗ ଉଠେ କାହିଁକି 

ସ୍ତରରେ ତରଙ୍ଗର ବଳ ଆଗକୁ ଆଗକୁ ମାଡ଼ିଚା ଲିଥାଏ ତଥାପି । ଫଳରେ 

ମୂଳ କଟିଗଲେ ଗଛ ଯେମିତି ଭୂସ୍‌୍କିନା ପାଣିକୁ ଭା୍ଗିପଡ଼େ ତଳକୁ, ଠିକ୍‌ 

ସେଇ ଢଙ୍ଗରେ ଢେଉଗୁଡ଼ାକ ଭାଙ୍ଗି ପଡ଼ନ୍ତି କୂଳରେ ପହଞ୍ଚ୍ବା ପୂର୍ବରୁ । 
ତରଙ୍ଗର ଢିପ -ଖାଲ ଗଢ଼ଣକୁ ଲକ୍ଷ୍ୟ କର । ପାଖାପାଖ୍‌ ଦୁଇଟି ଢିପର 

ବ୍ୟବଧାନକୁ କୁହାଯାଏ ତରଙ୍ଗର ଦୈର୍ଘ୍ୟଓ ‘ଠଵେଭ୍‌ଲେନ୍ତ' । 


000 

